



வி  
து  
ரகசியம்  
அல்ல!

கொழும்பு பிரபல தமிழ் ஊடக வியலாளர் ஒருவரின் ஐம்பதாவது பிறந்த தினத்தை ஒட்டி நேற்று முன்தினம் வெள்ளத்தை சபையர் ஹோட்டலில் நமது தமிழ் ஊடக நண்பர்கள் வட்டம் வழமைபோல ஒரு நிகழ்வை ஏற்பாடு செய்திருந்தது. நானும் பக்கம் 02 >>>

பக்கங்கள்: 14

# காலைக்கதிர்

Kalaikathir

வியூயல் 03 வள்ளூவர் ஆண்டு 2050 ஆவணி 29 சனிக்கிழமை 14.09.2019 கதிர் 313

# தமிழரைக் கொன்று குவித்தோர் உயர் பதவிகளை வகிக்கின்றனர்!

## கிளிநொச்சியில் மாவை எம்.பி. சீற்றம்

கிளிநொச்சி, செப். 15

எமது மக்களைக் கொன்று குவித்து பெரும் மனிதப் படுகொலைகளைச் செய்தவர்கள் இன்று உயர் பதவிகளை வகிக்கின்றார்கள். ஆனால் எமது மக்களுக்கு அடிப்படை உரிமைகளைக் கூட இதுவரை வாழ்வகவில்லை.

- இவ்வாறு நேற்று சீற்றத்துடன் கருத்து வெளியிட்டார் தமிழ்த் தேசியக் கூட்டமைப்பின் நாடாளுமன்ற உறுப்பினர் மாவை சேனாதி ராசா. பக்கம் 03 >>>



## பாடசாலை அலுவலகம் விசமிகளினால் தீக்கிரை

ஆவணங்கள் எரிந்து நாசம்



கிளிநொச்சி, செப். 14

கிளிநொச்சி கோணாவில் மகா வித்தியாலயத்தின் அதிபர் அலுவலகம் விசமிகளால் தீ வைத்து எரிக்கப்பட்டுள்ளது. இதனால் அங் பக்கம் 02 >>>

## கனிமொழி உள்ளிட்ட எம்.பிக்கள் பிரதமருடன் நேற்று விசேட பேச்சு

ஹக்கீம் குழுவினரும் பங்கேற்பு



கொழும்பு, செப். 14

பிரதமர் ரணில் விக்கிரமசிங்கவுக்கும் இந்தியாவில் இருந்து இலங்கைக்கு விஜயம் மேற்கொண்டுள்ள அரபியல் முக்கியஸ்தர்களுக்கும் இடையிலான விசேட சந்திப்பு நேற்றுக் காலை அலரி மாளிகையில் நடைபெற்றது. பக்கம் 03 >>>

## படைகள் வசம் உள்ள காணிகளை அடையாளம் காண துரித ஏற்பாடு

யாழ்ப்பாணம், செப். 14  
ஜனாதிபதி மைத்திரிபால சிறிசேனவின் துரிதப்படுத்தப்பட்ட திட்டத்தின் கீழ் வடமாகாண ஆளுநர் கலாநிதி சுரேன் ராக

வனால் படைத்தரப்பு மற்றும் பொலிஸாரால் பயன்படுத்தப்படும் வடக்குமாகாணத்திலுள்ள தனியார் காணிகளை அடையாளம் கண்டு பக்கம் 03 >>>

## கூட்டமைப்பின் பங்காளியான ரெலோ எழுக தமிழ் நிகழ்வுக்குப் புரண ஆதரவு!

நாளை மறுதினம் யாழ்ப்பாணத்தில் நடைபெறவுள்ள எழுக தமிழ் நிகழ்வுக்கு தமிழ்த் தேசியக் கூட்டமைப்பின் பங்காளிக் கட்சிகளில் ஒன்றான ரெலோ முழுமையான ஆதரவு தெரிவித்துள்ளது. இது குறித்து ரெலோ அமைப்பின் செய

யாழ்ப்பாணம், செப். 14  
பக்கம் 02 >>>

## யாரை ஆதரிப்பதென்று இதுவரை முடிவில்லை!

கூறுகின்றார் செல்வம் எம்.பி.

கொழும்பு, செப். 14

ஐக்கிய தேசியக் கட்சிக்கு நாம் ஆதரவளிப்போம் என்று அதன் பொதுச் செயலாளர் அகிலவிராஜ் காரியவசம் கருதினாலும், நாங்கள் பக்கம் 03 >>>

## கனடாவில் தமிழ்ப் பெண் மிகக்கொடூரமாக கொலை!

ஸ்காபரோ, செப். 14

கனடா - ஸ்காபரோவில் கடந்த புதன் மாலை 6 மணியளவில், தமிழ்ப் பெண் பக்கம் 02 >>>

## கோட்டாபய ராஜபக்ஷ கொலை முயற்சி வழக்கில் எதிரியின் குற்ற ஒப்புதல் வாக்குமூலம் நிராகரிப்பு!

சித்திரவதை செய்து பெறப்பட்டது என்ற தவராஜாவின் வாதம் ஏற்பு

கொழும்பு, செப். 14  
பாதுகாப்புச் செயலாளராக இருந்த கோட்டாபய ராஜபக்ஷவைத் தற்கொலைத் தாக்குதல் மூலம் படுகொலை செய்ய முயற்சி எடுத்தனர் எனக் குற்றம் சுமத்தித் தாக்கல் செய்யப்பட்ட வழக்கில் முக்கிய

எதிரி ஒருவருக்கு எதிரான சாட்சிய மாகவும் சான்றாதாரமாகவும் அரசு தரப்பினால் முன்வைக்கப்பட்ட குற்ற ஒப்புதல் வாக்குமூலம் அவர் சுயமாக விரும்பிக் கொடுத்ததல்ல எனத் தெரிவித்து, அதனை அந்த எதிரிக்கு எதிரான சாட்சியமாக

ஏற்க மறுத்து விட்டது கொழும்பு மேல்நீதிமன்றம்.  
புற்றுநோயாளியான எதிரியைக் கொடுமமாகச் சித்திரவதை செய்து அவரது குற்ற ஒப்புதல் வாக்குமூலம் என்ற பெயரில் சோடிக்கப்பட்ட பக்கம் 03 >>>

## யாழ். மாநகரசபை ஏற்பாட்டில் தியாகி திலீபன் நினைவு நிகழ்வு

நாளை காலை நல்லூரில் ஆரம்பம்



யாழ்ப்பாணம், செப். 14  
தியாகி திலீபன் நினைவு நிகழ்வு 32ஆம் ஆண்டு நினைவேந்தல் நிகழ்வுகள் யாவும் யாழ் மாநகரசபையின் ஏற்பாட்டில் இடம்பெறும் என யாழ். மாநகர முதல்வர் இம்மானுவேல் ஆனல்ட் அறிவித்துள்ளார். பக்கம் 02 >>>



## சொல்ல வேண்டியதை சஜித்திடம் தெளிவாக எடுத்துரைத்துவிட்டேன்!

கொழும்பு, செப். 14  
ஐக்கிய தேசியக் கட்சியின் ஜனாதிபதி வேட்பாளர் தொடர்பில் எனது நிலைப்பாட்டைக் கட்சியின் பிரதித் தலைவர் சஜித் பிரேமதாஸவிடம் நேரில் எடுத்துரைத்துவிட்டேன். இது தொடர்பில் சொல்ல வேண்டிய அனைத்து விடயங்களையும் தெளிவாகக் கூறிவிட்டேன். வேட்பாளரை


வேட்பாளரை ஐ.தே.கவின் மத்திய குழுவே தேர்ந்தெடுக்கும் என்று ரணில் திட்டவட்டம்

கட்சியின் மத்திய செயற்குழுவே தேர்ந்தெடுக்கும் என்றும் அவரிடம் திட்டவட்டமாகத் தெரிவித்துவிட்டேன்.  
- இவ்வாறு பிரதமரும் பக்கம் 02 >>>

## சுகாதாரத் தொண்டர்கள் நியமனம்; முறைகேட்டை பகிரங்கப்படுத்துக!

வடக்கு ஆளுநரிடம் அவைத் தலைவர் கோரிக்கை

யாழ்ப்பாணம், செப். 14  
சுகாதாரத் தொண்டர் நியமனத்தில் உள்ள முறைகேடுகள் தொடர்பாக எம் மால் ஒரு புள்ளியாகச் சூசம் பிக்கப்பட்ட ஒருவர் தொடர்பாக முழு ஆய்வு செய்வதன் ஊடாக இந்த முறை பக்கம் 03 >>>



**இனி...**

(முதலாம் பக்கத் தொடர்ச்சி)  
போயிருந்தேன்.

அன்றைய தினம் ஏறத்தாழ அதேநேரம் ஸ்ரீலங்கா முஸ்லிம் காங்கிரஸ் தலைவர் அமைச்சர் ஹக்கீமின் மகளின் பிறந்த தினமும் கூட. அதனால் பல பத்திரிகை நண்பர்கள் இரண்டில் ஒன்றில் கலந்து கொள்ளும் நிலைமை.

அமைச்சர் மனோ கணேசன் ஹக்கீம் வீட்டுத் திருமண நிகழ்வில் கலந்துவிட்டு கொஞ்சம் காலதாமதமாக - பிறந்த தினக் கொண்டாட்டம் உச்சக் கட்டத்தை அடைந்திருந்தபோது - வந்து சேர்ந்தார். சற்று நேரத்தில் திடீரென அவர் கையில் மைக்கைக் கொடுத்து சம்பந்தப்பட்ட ஊடக வியலாளரை வாழ்த்திப் பேசும்படி கூறிவிட்டார்கள்.

உணர்வுபூர்வமாகத் தமக்கும் அந்த ஊடகவியலாளருக்கும் இடையிலான நட்புறவைப் பற்றி பிரஸ்தாபித்தார் மனோ. அச்சமயத்தில் அவர் கையில் வைத்திருந்த 'மைக்' கொஞ்சம் 'மக்கர்' பண்ணியது. விட்டு, விட்டு சத்தம் வந்தது. அமைச்சர் மனோ கணேசனுக்கோ எரிச்சல்....

"இதென்ன இந்த 'மைக்' எமது அரசாங்கம் போல விட்டு விட்டு வேலை செய்கின்றது. திடீரென்று வேலை செய்கின்றது.... பிறகு திடீரென ஒரேயடியாகப் படுத்துக் கொள்கிறது...." - என்றாரே பாரக் கலாம்....!

நக்கல் பேச்சு மூலம் உண்மையை ஒப்புக்கொண்ட மனோ கணேசனை, எல்லோரும் பலமாகச் சிரித்துக் கைதட்டிப் பாராட்டினார்கள்.

எப்போதும் ஊடகவியலாளர்கள் முன்புமனம் திறந்து, வெளிப்படையாகவும், உண்மையாகவும் பேசும் ஓரிருதமிழ் அரசியல்வாதிகளில் அமைச்சர் மனோ கணேசனும் ஒருவர். நொண்டும் நிலையில் தள்ளாரும் தமது அரசு குறித்து அவர் கூறிய இந்தப் பரி

**யாழ்....**

(முதலாம் பக்கத் தொடர்ச்சி)  
கட்சி பேதங்களுக்கப்பால் ஒன்றாக ஒருமித்துச் செயற்பட வேண்டுமென்றும் அவர் கோரியுள்ளார்.

திலீபன் நினைவு ஆரம்பநாள் நிகழ்வு எதிர்வரும் நாளை ஞாயிற்றுக்கிழமை தியாகி திலீபன் உண்ணாவிரத்ததை ஆரம்பித்த நேரமான காலை 9.30 மணியளவில் நல்லூரில் அமைந்துள்ள தியாகி தீபம் தியாகி திலீபனின் நினைவுத் தூபி அமைந்துள்ள இடத்தில் நடைபெறும்.

எனவே அஞ்சலி செலுத்த வரும் சகலரும் அந்த நேரத்திற்கு அரை மணித்தியாலங்களுக்கு முன்பாகவே (9.00 மணியளவில்) நினைவுத் தூபி முன்றலில் ஒன்று கூடுமாறு கேட்டுக்கொள்ளப்படுகின்றீர்கள்.

நிகழ்வின் நினைவுச் சுடரை எமது மக்களுக்காக உயிர்நீர்த்த மாவீரர்களின் பெற்றோர்களில் ஒருவர் ஏற்றிவைப்பார். அதனைத் தொடர்ந்து ஏனையோர் தமது அஞ்சலிகளைச் செலுத்துவர்.

மேற்படி உணர்வுபூர்வமான ஆரம்ப நினைவு நாள் நிகழ்வில் கட்சி பேதங்களுக்கு அப்பால் சகல அரசியல்கட்சித்தலைவர்கள், மக்கள் பிரதிநிதிகள், சிவில் சமூகப்பிரதிநிதிகள், சமூக ஆர்வலர்கள், மாவீரர்களின் குடும்பங்கள் மற்றும் பொது மக்கள் அனைவரும் தமிழ் பேசும் மக்களாக ஒன்றாக அணிதிரண்டு நம் ஒற்றுமையை வெளிப்படுத்தி நிற்போமாக என மாநகர முதல்வர்களைக் கண்டிப்பாக அழைப்பு விடுத்துள்ளார். (ஐ-07)

காசச் சொல்லாலே அதற்கு உதாரணம்.

★ ★ ★

இருண்ட யுக ஆட்சிக் காலத்தில் பத்திரிகையாளர் கீத் தொயர் கடத்தப்பட்டுக் கொடுமாகத் தாக்கப்பட்ட பின்னர் விடுவிக்கப்பட்ட சம்பவம் எமக்குத் தெரிந்தது தான். அந்தச் சம்பவம் குறித்து அண்மைக் காலத்தில் மும்முரமான புலனாய்வு விசாரணைகள் நடைபெற்று புலனாய்வுப் பிரிவில் இருந்த சிலர் உட்பட படைத் தரப்பினர் பலர் கைதானமை குறிப்பிடத்தக்கது.

அந்தக் குற்றச்சம்பவம் பற்றிய புலனாய்வு விசாரணை சுமார் இரண்டு மாதங்கள் மர்மமான முறையில் தடைப்பட்டிருப்பதாவும், குற்றப் புலனாய்வுப் பிரிவின் வேண்டுகோள் இந்தத் தாமதம் குறித்து உடன் விசாரணை நடத்துமாறும் பதில் பொலிஸ் மா அதிபருக்கு பரிந்துரைத்திருக்கின்றார் சட்டமா அதிபர்.

நல்லது. சட்டமா அதிபரின் இந்தக் கவனிப்பு குறித்து மகிழ்கின்றோம். ஆனால் அவரிடம் சில கேள்விகள் உள்ளன.

இருண்ட யுக காலத்தில் லஸுந்த விக்கிரமதுங்க மட்டும் கொல்லப்படவில்லை, கீத் நொயர் மட்டும் கடத்தப்பட்டுத் தாக்கப்படவில்லை; பிரகீத் என்னென்கொட மட்டும் கடத்திக் காணாமலாக்கப்படவில்லை. இன்னும் பல ஊடகவியலாளர்கள் கொல்லப்பட்டனர், கடத்தித் தாக்கப்பட்டனர், கடத்திக் காணாமலாக்கப்பட்டனர்.

அதிலும் இந்த வரிசையில் கொல்லப்பட்ட, கடத்தித் தாக்கப்

**கனடாவில்...**

(முதலாம் பக்கத் தொடர்ச்சி)  
ஒருவர் முன்னாள் கணவனால் வீதியில் கொடுமாகக் கத்தியால் குத்திக் கொலை செய்யப்பட்டுள்ளார். கொலை செய்யப்பட்டவர்

27 வயதுடைய தர்ஷிகா ஜெகநாதன் என அடையாளம் காணப்பட்டுள்ளார்.

இந்தக் கொலை தொடர்பில் அவரது முன்னாள் கணவரான 38 வயதான சசிகரன் தபாலசிங்கம் மீது முதல் நிலை கொலைக் குற்றவழக்கு பதிவு செய்யப்பட்டுள்ளது. தர்ஷிகாவைக் கத்தியால் குத்திவிட்டு காரில் ஏறிக்கொலையாளி தப்பிச் சென்றுள்ளார்.

பிரி வீதியில் நடந்து சென்று கொண்டிருந்த தர்ஷிகாவை கத்தியால் குத்திவிட்டு, கொலையாளி தப்பிச் செல்கிறார் எனப் பொலிஸாருக்கு பலரும் தகவல் வழங்கியுள்ளனர். தீவிரமாக செயற்பட்ட பொலிஸார் மார்க்கம் பகுதியில் சுற்றிவளைத்து அவரைக் கைது செய்துள்ளனர். இதன்போது பொலிஸாரை அவர் தாக்க முயன்றார் எனக் கூறப்படுகிறது.

சசிதரனின் தாக்குதலில் நிலை குலைந்த தர்ஷிகா 911 என்ற அவசர இலக்கத்தை அழுத்தி உதவிகோர முயன்றபோதும், அவரது அலறல் சத்தம் தான் பதிவாகியதாகவும், அந்தச் சத்தமும் வழக்கில் சாட்சியாக இணைக்கப்படுவதாகவும் பொலிஸார் நீதிமன்றத்தில் தெரிவித்தனர்.

சசிகரன் - தர்ஷிகா ஆகியோருக்கு 2015 இல் திருமணம் இடம் பெற்றது. தர்ஷிகாவை கணவர் வீட்டு வன்முறைக்குள்ளாக்கி வந்த நிலையில் 2017 இல் இருவரும் பிரிந்தனர்.

2017 இல் எதிர்கொண்ட இரண்டு வன்முறைச் சம்பவம் தொடர்பான குற்றச்சாட்டுக்களில் இருந்து சசிகரன் 2019 பெப்ரவரியில் விடுவிக்கப்பட்டிருந்தபோதும், பிணை மீறல்களில் தொடர்ந்து ஈடுபட்டதால் 29 நாட்கள் தடுப்புக் காவலிலும் வைக்கப்பட்டிருந்தார். (ஐ)

பட்ட, காணாமலாக்கப்பட்ட பத்திரிகையாளர்களில் பல மடங்கினர் - அனேகர் - தமிழர்கள். அவர்களுக்கு எதிரான அந்தக் கொடுமையான குறித்து இதுவரை எந்த விசாரணைகளும், புலனாய்வுகளும் நடக்கவேயில்லையே! அதுவும் பத்தாண்டுகளாக எதுவுமே நடக்கவேயில்லை. அந்தச் சம்பவங்கள் பற்றிய புலனாய்வுப் பதிவுகள் எல்லாம் கிடப்பில் போட்டுப் புல்லாண்டுகலமாகிவிட்டன. சட்டமா அதிபர் என்ற வகையில் அவை குறித்தெல்லாம் பதில் பொலிஸ்மா அதிபரிடம் விளக்கம் ஏதுமே கேட்காமல், கீத் நொயர் விடயம் குறித்து மட்டும் நீங்கள் விளக்கம் கேட்டு வழிகாட்டல் உத்தரவு வழங்குவது ஏன்?

கீத் நொயர், லஸுந்த விக்கிரமதுங்க, பிரகீத் என்னென்கொட போன்றவர்கள் சிங்களவர்கள் என்பதலால் அவர்களுக்கு எதிரான அத்துமீறல்கள் குற்றங்கள் என்றும் -

இருண்ட யுக ஆட்சிக் காலத்தில் தமிழ் ஊடகவியலாளருக்கு எதிராக இழைக்கப்பட்ட இத்தகய கடத்தல், தாக்குதல், காணாமலாக்கப்பட்டல், படுகொலை செய்யப்படல் போன்றவை எல்லாம் பயங்கரவாதத்துக்கு எதிரான சட்டரீதியான நடவடிக்கைகள் என்றும் - நீங்கள் வரையறை - வகைப் பிரிப்பு - செய்திருப்பதுதான் காரணமா?

தமிழ் ஊடகவியலாளர்களின் இந்தக் கேள்விக்கு சட்டமா அதிபர் தரப்பில் ஒரு விளக்கம் கிட்டுமானால் நல்லது. விளக்கம் தருவாரா அவர்?

- மின்னல் -

**கூட்டமைப்பின்...**

(முதலாம் பக்கத் தொடர்ச்சி)  
லாளர் நாயகம் என். ஸ்ரீகாந்தா அறிக்கை ஒன்றை வெளியிட்டுள்ளார்.

அந்த அறிக்கையில் தெரிவிக்கப்பட்டுள்ளவை வருமாறு:-

வீழ்ந்து கிடக்கும் எம் இனத்தின் எழுச்சியையும் மீட்சியையும் மறுமலர்ச்சியையும் இலக்காகக் கொண்டு, மீண்டும் வந்திருக்கும் 'எழுக தமிழ்' நிகழ்ச்சி, கட்சி வேறுபாடுகள் அனைத்தையும் கடந்த நிலையில், விடுதலையை நேசிக் கும் அனைத்துத் தமிழ் நெஞ்சங்கலையும் ஓரணி திரட்டி, உலகறிய எம் தேசிய அபிலாசைகளை உரத்துக் கூறும் உன்னத நாளாக எதிர்வரும் திங்கட்கிழமை யைப் பிரகடனப்படுத்தி நிற்கின்றது.

அகிம்சைப் போராட்டங்கள் வெடித்துக்கிளம்பியபோதெல்லாம், சிங்கள - டெளத்த ஆட்சியாளர்கள் அவற்றைத் தொய்ந்து தோற்கடித்து வந்த அரசியற் பின்னணியில், இனத்தின் விடிவுக்காய் துணிந்து ஆயுதம் ஏந்திய ஓர் இளைய தலைமுறை முப்பது வருடகால விடுதலைக்கிளர்ச்சியை வரலாற்றின் பக்கங்களில் ரத்தத்தால் எழுதிவிட்டு ஓய்ந்து விட்டது.

போரின் முடிவுக்குப்பின்னான கடந்த பத்தாண்டு காலத்தில், சிங்கள - டெளத்த ஆட்சியாளர்கள் தம் போரினவாத நிகழ்ச்சி நிரலைத் தீவிரமாகவும் சாதாரியமாகவும் முன்னெடுத்து வந்திருக்கையில், தமிழர் தரப்பின் தலைமை சமரச அரசியல் செய்து சரணாகதி முடிவினை நோக்கி தமிழ் இனத்தை தள்ளிச் செல்ல முனைந்து நிற்கின்றது.

எச்சில் இலைக்கும் எலும்புத் துண்டுக்கும் மானத் தமிழினம் மண்டியிடமாட்டாது என்ற ஆக்ஷோக் குரல்கள் அபிவிருத்தி அரசியற் காற்றில் அள்ளி எறியப்பட்டுள்ளன. வீதிகளையும் பாலங்களையும், விளையாட்டு மைதானங்களையும், களியாட்ட அரங்குகளையும் கட்டி எழுப்பினால், தமிழ் இனத்

**கடை உரிமையாளர்கள் மோதல் மூலக்கு நேற்றுக் கத்திக்குத்து!**

யாழ். மத்திய பஸ் நிலையத்திலுள்ள இரண்டு கடை உரிமையாளர்களுக்கிடையில் நடந்த மோதலில், 3 பேர் கத்தி குத்துக்கு இலக்காகிக் காயமடைந்த நிலையில் யாழ். போதனா வைத்தியசாலையில் அனுமதிக்கப்பட்டுள்ளனர்.

நேற்று முற்பகல் 10.30 மணியளவில் இந்தச் சம்பவம் இடம் பெற்றது. யாழ். நகரில் உள்ள இரு கடை உரிமையாளர்களுக்கிடையில் முரண்பாடுகள் இருந்துள்ளன. இந்த முரண்பாடு நேற்றுக் காலை தீவிரமடைந்தது. இரு தரப்பும் கத்திகள், வாள்களுடன் நகருக்குள் நின்று மோதியுள்ளன. இதன்போது 3 இளைஞர்கள் கத்திக் குத்துக்கு இலக்காகியுள்ளனர்.

இந்தச் சம்பவத்தால் அச்சநிலை ஏற்பட்டுள்ளதாக சக அங்காடி வியாபாரிகள் தெரிவித்துள்ளனர். (ஐ-07)

**சொல்ல...**

(முதலாம் பக்கத் தொடர்ச்சி)  
ஐக்கிய தேசியக் கட்சியின் தலைவருமான ரணில் விக்கிரமசிங்க தெரிவித்தார்.

ஐ.தே.கவின் தலைவர் ரணில் விக்கிரமசிங்கவுக்கும் அந்தக் கட்சியின் பிரதித் தலைவரான அமைச்சர் சஜித் பிரேமதாஸவுக்கும் இடையில் கடந்த செவ்வாய்க் கிழமை இரவு நடைபெற்ற சந்திப்பு எந்த முடிவும் இல்லாது நிறைவடைந்தது என அறியமுடிந்தது. அதனால் ஐ.தே.கவின் ஜனாதிபதி வேட்பாளர் யார் என்ற சர்ச்சை முடிவுக்கு வராது நீள்கின்றது. மேற்படி சந்திப்பு குறித்து ரணில் விக்கிரமசிங்கவிடம் சர்வதேச செய்தி நிறுவனம் ஒன்றின் கொழும்புச் செய்தியாளர் வினவிய போதே அவர் மேற்கண்டவாறு கூறினார்.

அவர் மேலும் தெரிவித்ததாவது:-

ஐக்கிய தேசியக் கட்சி ஜனநாயகக் கட்சி. அதற்கென ஒரு யாப்பு இருக்கின்றது. எனவே, ஜனாதி

தின் சுதந்திர தாகம் தணிந்து விடும் என்று சிந்தித்த அந்த நாள் ஒத்துழைப்புத் தமிழ் அரசியல்வாதிகளின் பொய்த்துப் போன சுயநலத்திட்டங்கள் மீண்டும் உயிரூட்டப்பட்டு உத்வேகத்தோடு தமிழர் தாயகத்தைத் தழுவத்துக்கின்றன.

வேதனையும் சோதனையும் நிறைந்த இந்தச் சூழ்நிலையில், வியர்வையால், கண்ணீரால், ரத்தத்தால் எழுதப்பட்டு வந்த எம் இனத்தின் விடுதலை வரலாற்றை பொய்யாய், புனைகதையாய் சிதைத்துப் புதைத்துப் போகவிடாமல், 'கண்ணீர் விட்டோ வளர்த்தோம் சர்வேசா! கருகத் திருவுளமோ?' என்ற மகாகவிஞன் பாரதியின் உள்ளக் குமுறலை எதிரொலித்த படி, தமிழ்த் தேசியத்தை நேசிப்போர் அனைவரும் எழுக தமிழ் நிகழ்வில் ஓரணி திரண்டு, சிங்கள - டெளத்த போரினவாதிகள் அனைவருக்கும் திட்டவாட்டமான அரசியற் செய்தி ஒன்றினை அழுத்தம் திருத்தமாகத் தெரிவிக்க வேண்டும்.

இலங்கைத் தீவு ஒரே நாடாக எதிர்காலத்திலும் நீடித்து நிலைக்க வேண்டும் என்பதை உறுதிப்படுத்த விரும்பினால், விடுதலையைக் கோரி நிற்கும் தமிழ்த் தேசிய இனத்தின் பிறப்புரிமையான சுயநிர்ணய உரிமையை அங்கீகரிக்கவும் அனுசரிக்கவும் சிங்கள தேசம் தன்னைத் தயார்ப்படுத்திக் கொள்ள வேண்டும் என்பதாகவே அந்தச் செய்தி இருக்க வேண்டும். எம் தமிழ்த் தேசத்தின் விடுதலைக்காக காலங்காலமாகக் காத்திருக்க முடியாது.

விடுதலை என்பது தங்கத் தட்டில் அல்லது வெள்ளித் தாம் பாளத்தில் வைத்து மற்றவர்கள் எவராலும் தரப்படுவது அல்ல. மாறாக, சுதந்திரம் எமது பிறப்புரிமை. அதை நிலைநாட்டுவதும் எம் உரிமை. இந்தச் செய்தியை 'எழுக தமிழ்' உரத்துச் சொல்ல வேண்டும்.

எழுக தமிழின் உன்னத நோக்கத்தோடு எமது கட்சியும் இணைந்து நிற்கின்றது - என்றுள்ளது. (ஐ-07)

பதிவேட்பாளரைத் தனிநபர்களின் விருப்புக்கிணங்கத் தெரிவு செய்ய முடியாது. இது தொடர்பில் ஐ.தே.க. அரசின் பங்காளிக் கட்சிகள் மற்றும் வெளியில் இருந்து ஐ.தே.கவை ஆதரிக்கும் தமிழ்த் தேசியக் கூட்டமைப்பு ஆகியவற்றுடன் பேச்சு நடத்தவேண்டும். அந்தக் கட்சிகளின் விருப்பங்களைக் கேட்க வேண்டும். அதன்பின்னர் ஐ.தே.கவின் மத்திய செயற்குழுவே வேட்பாளரைத் தெரிவு செய்யும். நானோ அல்லது சஜித் பிரேமதாஸவோ அல்லது கருஜயகூரியவோ ஜனாதிபதி வேட்பாளராகக் களமிறங்க வேண்டும் என்றால் இது தொடர்பில் கட்சியின் மத்திய செயற்குழுவே இறுதி முடிவெடுக்க வேண்டும். இந்த அனைத்து விடயங்களையும் சஜித்திடம் நேரில் எடுத்துரைத்து விட்டேன் - என்றார். (ஐ)

**பாடசாலை...**

(முதலாம் பக்கத் தொடர்ச்சி)  
கிருந்த அனைத்து ஆணைங்களும் எரிந்து நாசமாகியுள்ளன.

இந்தச் சம்பவம் நேற்று அதி காலை ஐந்து மணியளவில் இடம் பெற்றிருக்கலாம் எனச் சந்தேகிக்கப்படுகிறது.

நேற்றுக் காலை 6.30 மணியளவில் க.பொ.த. சதாரண தரமானவர்களுக்கு இடம்பெறும் விசேட வகுப்புக்கு மாணவர்கள் பாடசாலைக்குச் சென்றபோது அதிபர் அலுவலகத்துக்குள்ளிருந்து புகை வெளியேறுவதை அவதானித்துள்ளனர். இதனையடுத்து மாணவர்கள் உடனடியாக வகுப்புக்குப் பொறுப்பான ஆசிரியருக்கு அறிவித்துள்ளனர். இதனையடுத்து மாணவர்கள், ஆசிரியர்கள் மற்றும் பெற்றோர்கள் ஒன்று சேர்ந்து தீயை அனைத்து பாதுகாக்க கூடிய ஆவணங்கள் மற்றும் பொருக்களைப் பாதுகாத்துள்ளனர்.

அதிபர் அலுவலகத்தின் கதவு உடைக்கப்பட்டுள்ளது. கதவை உடைத்து உள்ளே சென்ற விசமிகள் மண்ணெண்ணெய் உற்றுரித்தீ வைத்திருக்கலாம் எனப் பொலிஸார் சந்தேகம் வெளியிட்டுள்ளனர். அங்கு மண்ணெண்ணெய் மணம் வீசுவதோடு தீப்பெட்டி ஒன்றும் அலுவலகத்துக்குள் காணப்பட்டுள்ளது.

இந்த தீகாரணமாக பாடசாலை மாணவர்களின் பிறப்பு அத்தாட்சிப் பத்திரங்கள், பரீட்சை பெறுபேற்று ஆவணங்கள், ஆசியர்களின் தனிப்பட்ட விடயங்கள் அடங்கிய கோவைகள், மாணவர்களின் வரவுப் பத்திரங்கள் என அனைத்து ஆவணங்களும் எரிந்து அழிந்துள்ளன.

ஆனால் பாடசாலையின் கணக்கு நடவடிக்கைகள் அடங்கிய ஆவணங்கள் கொண்ட அலுவலகம் மாற்றப்பட்டுள்ளதாக பாடசாலை அதிபர் இதயசிவதாஸ் தெரிவித்தார்.

கிளிநொச்சி வலயக் கல்விப் பணிப்பாளர், கரைச்சிக் கோட்டக் கல்வி அதிகாரி ஆகியோர் சம்பவ இடத்திற்குச் சென்று நிலைமைகளைப் பார்வையிட்டுள்ளனர்.

மேலதிக விசாரணைகளை கிளிநொச்சி பொலிஸார் மேற்கொண்டு வருகின்றனர். (ஐ)

**தமிழரைக்...**

(முதலாம் பக்கத் தொடர்ச்சி)  
கிரிநொச்சி, பச்சிலைப்பள்ளி பிரதேசசபையின் உபஅலுவலகத்தின் திறப்பு விழாவில் நேற்றுப் பிரதம அதிதியாகக் கலந்துகொண்டு உரையாற்றுகையிலேயே அவர் இவ்வாறு தெரிவித்துள்ளார்.

அவர் மேலும் தெரிவிக்கியில்- தமிழ் மக்கள் கடந்த 70 வருடங்களுக்கு மேலாக தங்களது உரிமைகளுக்காக போராடி வருகின்றார்கள். அந்த உரிமைகளைப் பெறும் வரையில் தமிழ்த் தேசியக் கூட்டமைப்பின் ஆதரவை வழங்கி வருகின்றனர். அத்துடன் நாங்களும் மக்களுடைய சுயநிர்ணய உரிமை, அரசியல் கைதிகள் விடுதலை என்பவற்றை வலியுறுத்தி தொடர்ந்து குரல் கொடுத்து வருகின்றோம்.

எமது மக்களைக் கொண்டு குவித்து பெரும் மனிதப் படுகொலைகளைச் செய்தவர்கள் இன்று உயர் பதவிகளில் உயர் பதவிகளை வகிக்கின்றார்கள். ஜனாதிபதியாக வருவதற்கு போட்டி யிடுகின்றார்கள். ஆனால், நமது மக்களுக்கு அடிப்படை உரிமைகள் கூட இதுவரை வழங்கப்படவில்லை. அதற்காக நாங்கள் குரல் கொடுத்து வருகின்றோம். கடந்த காலங்களில் தேர்தலின் போது நாங்கள் இந்த மக்களுக்கு வழங்கிய வாக்குறுதிகளை நாங்கள் நிறைவேற்றி வருகின்றோம்.

எமது உரிமைகளைப் பெற்றுக் கொள்வதற்காகவும் ஒரு தன்னாட்சியுடன் வாழக்கூடிய ஒரு அதிகாரத்திற்காகவும் நாங்கள் போராடி வருகின்றோம்.

ஜனாதிபதித் தேர்தலில் யாருக்கு ஆதரவு வழங்குவது என்பது தொடர்பாக இன்னும் தீர்மானிக்கவில்லை. ஐக்கிய தேசிய கட்சியாரை நியமிக்கின்றது என்பதையே தற்போது பார்த்துக்கொண்டிருக்கின்றோம். அவர்கள், வேட்பாளரை தெரிவுசெய்ததன்பின்னரே யாருக்கு ஆதரவு வழங்குவது குறித்து தீர்மானிப்போம் - என்றார். (ஐ)

**கனிமொழி...**

(முதலாம் பக்கத் தொடர்ச்சி)  
இதன்போது இந்தியாவில் இருந்து வருகை தந்த இந்தியன் யூனியன் முஸ்லிம் லீக்கின் தேசிய தலைவர் பேராசிரியர் காதர் மொஹிதீன், திராவிட முன்னேற்றக் கழகத்தின் துணைத் தலைவரும் கலைஞர் கருணாநிதியின் புதல்வியும் இந்திய நாடாளுமன்ற உறுப்பினருமான கே.கனிமொழி, இந்திய நாடாளுமன்ற (லோக் சபா) உறுப்பினர்களான ஈ.பி. முஹம்மத் பஷீர், பி.வீ. அப்துல் வஹாபு, கே.நவாஸ்கனி, கவிஞர் ஆனூர் சா நவாஸ், முன்னாள் கேரள இராஜாங்க அமைச்சர் அப்துல் மஜீத், இந்திய சட்டமன்ற உறுப்பினர் கே.ஏ.எம். முஹம்மத் அபு பக்கர், முன்னாள் நாடாளுமன்ற (லோக் சபா) உறுப்பினர் எம். அப்துல் ரஹ்மான், இந்திய யூனியன் முஸ்லிம் லீக் உறுப்பினரும் தமிழ்நாடு வக்புஸ்சை உறுப்பினருமான பாத்திமா முஸஃபி, முன்னாள் இந்திய சபமன்ற உறுப்பினர் பேராசிரியர் எம்.எச். ஜவாஹிருல் லாஹ் உட்பட பல்வேறு முக்கிய யஸ்தர்கள் அடங்கிய குழுவினர் கலந்துகொண்டனர்.

ஸ்ரீலங்கா முஸ்லிம் காங்கிரஸின் தலைவரும் அமைச்சருமான ரவூப் ஹக்கீம், இராஜாங்க அமைச்சர்களான அலிஸாஹிர் மௌலானா, பைசல் காசீம் மற்றும் நாடாளுமன்ற உறுப்பினர் எச். எம். எம். ஹாஸீஸ் ஆகியோரும் குறித்த சந்திப்பில் கலந்துகொண்டனர்.

இருதரப்பு அரசியல் விவகாரங்கள் மற்றும் இலங்கை - இந்திய மீனவர் பிரச்சினை குறித்து இந்திய நாடாளுமன்ற உறுப்பினர்கள் பிரதமர் ரணிலின் கவனத்துக்குக் கொண்டுவந்தனர். (ஐ)

**கோட்டாபய...**

(முதலாம் பக்கத் தொடர்ச்சி)  
கதை ஒன்றைப் பலவந்தமாகப் பதிவு செய்துள்ளனர் பொலிசார் என எதிர்ப்பாட்டில் முன்னிலையான ஜனாதிபதி சட்டத்தரணி கே.வி.தவராசா முன்வைத்த வாத்தையை அதற்கு ஆதாரமாக முன்வைக்கப்பட்ட சான்றுகளையும் ஏற்றுக் கொண்டே நீதிமன்றம் இந்த உத்தரவை வழங்கியது.

கோட்டாபய கொலை முயற்சி வழக்கில் 13 வருடங்களின் பின்னர் குற்ற ஒப்புதல் வாக்குமூலம் தர போது நிராகரிக்கப்பட்டிருக்கிறது. 2006 ஆம் ஆண்டு டிசம்பர் மாதம் முதலாம் திகதி கொழும்பு கொள்ளுபிட்டி பித்தளைச் சந்தியில் பாதுகாப்பு செயலாளரான கோட்டாபய ராஜபக்ஷவைக் கொலை செய்ய சதித்திட்டம் தீட்டி விடுதலைப் புலிகள் இயக்கத்தின் தற்கொலைக் குண்டுதாரியால் நடத்தப்பட்ட தாக்குதலில் மூன்று இராணுவப் பாதுகாப்பு அதிகாரிகளுக்கு மரணத்தை விளைவித்தமை, பாதுகாப்புச் செயலாளரான கோட்டாபய ராஜபக்ஷ இராணுவப் பாதுகாப்பு அதிகாரிகள் மற்றும் பொதுமக்களுக்கு கடும் காயங்களை ஏற்படுத்தியமை, அரசுசொத்துக்களுக்குப் பெரும் சேதம் விளைவித்தமை ஆகிய குற்றச்சாட்டுகள் பயங்கரவாதத் தடைச் சட்டத்தின் கீழ் ஜவருக்கு எதிராகச் சுமத்தப்பட்டு, கொழும்பு மேல் நீதிமன்றில் சட்டமா அதிபரினால் 2013 ஆம் ஆண்டு டிசம்பர் மாதம் நான்காம் திகதி வழக்குத் தாக்கல் செய்யப்பட்டது.

இந்த வழக்கில் எதிரிகள் அளித்தவை எனக் கூறப்படும் குற்ற ஒப்புதல் வாக்குமூலங்கள் அவர்களினால் சுயமாக அளிக்கப்பட்டவையா என்பதைக் கண்டறியும் 'வொயர் டயர்' விசாரணை (குற்ற ஒப்புதல் வாக்குமூலத்தின் உண்மை விளம்பல் விசாரணை) நடைபெற்று முடிந்தது. இந்த வழக்கில் சட்டமா அதிபர் சார்பில் ஆஜராகிய பிரதி சொலிஸிடர் ஜெனரல் ஜனாதிபதி சட்டத்தரணி ரோகாந்த அபேசூரிய, நான்காம் எதிரியான சந்திரபோஸ் செல்வச்சந்திரனுக்கு எதிரான விசாரணை நிறைவடைந்ததைப் படுத்த தனது சமர்ப்பணத்தை முன்வைத்தார்.

பயங்கரவாதத் தடைப்பிரிவுப் பொலிஸார் நான்காம் எதிரியான செல்வச்சந்திரனைத் தடுத்து வைத்து விசாரணை செய்த காலத்தில், கைதியைத் தாக்கவோ சித்திரவதை செய்வோ இல்லை எனவும், வழக்கிலிருந்து தப்பி விடுதலை பெறுவதற்காகக் கைதி தன்னைத் தானே தாக்கி தனது உடலில் சுயமாகப் புத்துக் கடுங்காயங்களை ஏற்படுத்தியுள்ளார் எனவும் வாத்தையை முன்வைத்தார்.

கோட்டாபய கொலை முயற்சி தாக்குதலின் எதிரி தாம் சதியில் ஈடுபட்டமையையும், கொலை முயற்சிக்கு உதவி ஒத்தாசை வழங்கியமையையும் தனது சொந்த விருப்பத்தில் குற்ற ஒப்புதல் வாக்குமூலமாக உதவிப் பொலிஸ் அத்தியட்சகருக்கு வழங்கியுள்ளார். எனவே எதிரியால் வழங்கப்பட்ட குற்ற ஒப்புதல் வாக்குமூலத்தை அரசு தரப்பில் எதிரிக்கு எதிரான சான்றாக நெறிப்படுத்துவதற்கு நீதிமன்றம் கட்டளையிட வேண்டும் என்ற வாத்தையையும் அவர் முன் வைத்தார்.

அரசு தரப்பு வாத்தையைடுத்து எதிரியின் சார்பில் ஆஜரான ஜனாதிபதி சட்டத்தரணி கே.வி.தவராசா தனது வாத்தையை முன்வைத்தார். அப்போது அவர் கூறியவை வருமாறு:-

1993 ஆம் ஆண்டு புற்று நோய்க்கு சிகிச்சை பெறுவதற்காகக் கொழும்பு வந்து, மகரகம புற்றுநோய் வைத்தியசாலையில் தொடர்ச்சியாக சந்திரபோஸ் சிகிச்சை பெற்று வருமாறு பொதுமக்களிடம் 2006 ஆம் ஆண்டு பயங்கரவாதத் தடுப்புப் புலனாய்வுப் பிரிவுப் பொலிஸார் அவரைக் கைது செய்து, தடுத்து வைத்து, சித்திரவதை செய்து, குற்ற ஒப்புதல் வாக்குமூலத்தைச் சோடித்துப் பெற்றுள்ளனர்.

அரசு தரப்பில் சாட்சிமளித்த சட்ட வைத்திய அதிகாரி சுப்பிரமணியம் கணேஷ் பொலிஸார் கைதியைத் தாக்கிச் சித்திரவதை புரிந்தமைக்கான எந்தக் காயங்களும் கைதியின் உடலில் காணப்படவில்லை என சட்டமருத்துவ அறிக்கையில் சாட்சியம் அளித்துள்ளார். எனினும் இவ்வழக்கில் எதிரி தரப்பால் சான்றுக்கு அழைக்கப்பட்ட சட்ட வைத்திய அதிகாரி உருத்திரமூர்த்தி மயூரதனின் சாட்சியமும் இவ்வழக்கின் எதிரியான சந்திரபோஸ் செல்வச்சந்திரனால் மன்றக்கு வழங்கப்பட்ட சாட்சியமும் எதிரியை சித்திரவதை செய்ததன் மூலம் ஏற்பட்ட காயங்களைத் தெளிவாக நிரூபிக்கின்றன. சட்ட வைத்திய அதிகாரி சுப்பிரமணியம் கணேஷின் சாட்சியம் உண்மைக்குப் புறம்பான - பொலிஸாருக்கு சார்பான - சாட்சியம் என்பதை நீதிமன்றம் கவனிக்க வேண்டும்.

எதிரி தரப்பின் சாட்சியமாக சாட்சியமளித்த சட்ட வைத்திய அதிகாரி உருத்திரமூர்த்தி மயூரதன் தனது சாட்சியத்தில் புற்று நோயாளியான கைதியைப் பொலிஸார் சித்திரவதை செய்தமையினால் கைதியின் உடலில் பன்னிரண்டு கடுங்காயங்கள் காணப்படுகின்றன எனவும், அந்தக் காயங்கள் கைதி பொலிசாரின் கட்டுப்பாட்டில், தடுப்புக் காவலில் இருந்த காலத்தில் ஏற்பட்ட காயங்கள் எனவும் கூறியுள்ளமையை நீதிமன்றம் கவனிக்க வேண்டும். - என்று தமது வாத்தையை முன்வைத்தார் ஜனாதிபதி சட்டத்தரணி தவராசா.

வழக்கின் ஆரம்பத்தில் சட்ட வைத்திய அதிகாரி சுப்பிரமணியம் கணேஷின் சாட்சியத்தின் அடிப்படையில் எதிரியின் உடலில் எந்தக் காயங்களும் இல்லை என்ற வாத்தையை முன்வைத்த பிரதி சொலிஸிடர் ஜெனரல் எதிரி தரப்பால் சான்றுக்கு அழைக்கப்பட்டு சட்ட வைத்திய அதிகாரி உருத்திரமூர்த்தி மயூரதன் தனது சாட்சியத்தில் புற்று நோயாளியான கைதியைப் பொலிஸார் சித்திரவதை செய்தமையினால் கைதியின் உடலில் பன்னிரண்டு கடுங்காயங்கள் காணப்படுகின்றன எனவும், அந்தக் காயங்கள் கைதி பொலிசாரின் கட்டுப்பாட்டில், தடுப்புக் காவலில் இருந்த காலத்தில் ஏற்பட்ட காயங்கள் எனவும் கூறியுள்ளமையை நீதிமன்றம் கவனிக்க வேண்டும். - என்று தமது வாத்தையை முன்வைத்தார் ஜனாதிபதி சட்டத்தரணி தவராசா.

வழக்கின் ஆரம்பத்தில் சட்ட வைத்திய அதிகாரி சுப்பிரமணியம் கணேஷின் சாட்சியத்தின் அடிப்படையில் எதிரியின் உடலில் எந்தக் காயங்களும் இல்லை என்ற வாத்தையை முன்வைத்த பிரதி சொலிஸிடர் ஜெனரல் எதிரி தரப்பால் சான்றுக்கு அழைக்கப்பட்டு சட்ட வைத்திய அதிகாரி உருத்திரமூர்த்தி மயூரதன் தனது சாட்சியத்தில் புற்று நோயாளியான கைதியைப் பொலிஸார் சித்திரவதை செய்தமையினால் கைதியின் உடலில் பன்னிரண்டு கடுங்காயங்கள் காணப்படுகின்றன எனவும், அந்தக் காயங்கள் கைதி பொலிசாரின் கட்டுப்பாட்டில், தடுப்புக் காவலில் இருந்த காலத்தில் ஏற்பட்ட காயங்கள் எனவும் கூறியுள்ளமையை நீதிமன்றம் கவனிக்க வேண்டும். - என்று தமது வாத்தையை முன்வைத்தார் ஜனாதிபதி சட்டத்தரணி தவராசா.

**யாரை...**

(முதலாம் பக்கத் தொடர்ச்சி)  
இதுவரையில் எந்தவொரு நிலைப்பாட்டினையும் மேற்கொள்ளவில்லை என தேசியக் கூட்டமைப்பின் பாராளுமன்ற உறுப்பினர் செல்வம் அடைக்கலநாதன் தெரிவித்தார். அவர் மேலும் தெரிவிக்கையில் -

ஐக்கிய தேசியக் கட்சியின் வேட்பாளராக யாரைக்கம நிற்குவது என்பது அவர்களது கட்சியின் உள்ளக விவகாரமாகும். அவ்வாறிருக்க இவரைத்தான் களமிறக்க வேண்டும், இவரைக்களமிறக்கக் கூடாது' என்று நாங்கள் கருத்துக் கூற முடியாது. யாரை ஜனாதிபதி வேட்பாளராகக் களமிறக்க வேண்டும் என்பதை ஐக்கிய தேசியக் கட்சியே தீர்மானிக்க வேண்டும். தமிழர் பிரச்சினைகளுக்கான தீர்வுகளை வழங்குவதில் யார் சாதகமான நிலைப்பாட்டையும், அதற்குரிய செயற்குறிப்பங்களையும் கொண்டிருக்கிறார்களோ அவர்களை யே நாங்கள் ஆதரிப்போம். இவ்விடயங்கள் தொடர்பில் இதுவரையில் எவ்வித உத்தியோக புர்வ பேச்சுகளும் நடைபெறவில்லை. ஆனால் எம்முடன் பேசுவிரும்பும் அனைத்துத் தரப்புகளுக்கும் பேசுவதற்கு நாங்களும் தயாராகவே இருக்கின்றோம் - என்றார். (ஐ)

பால் சான்றுக்கு அழைக்கப்பட்டு சாட்சியமளித்த சட்ட வைத்திய அதிகாரி உருத்திரமூர்த்தி மயூரதன் எதிரியின் உடலில் 12 காயங்கள் காணப்படுகின்றன என்பதை உறுதிப்படுத்தியதன் பின்னர் கைதியின் உடலிலுள்ள காயங்கள் பொலிஸாரின் சித்திரவதையால் ஏற்பட்டவையல்ல, எதிரி தனக்குத்தானே ஏற்படுத்திக் கொண்டவை என்ற வாத்தையை முன்வைத்தார்.

ஆனால் எதிரியின் உடலிலுள்ள காயங்கள், அவை ஏற்பட்டுள்ள இடங்கள் மற்றும் காயங்களின் தன்மையைப் பரிசீலனை செய்த சட்ட வைத்திய அதிகாரி உருத்திரமூர்த்தி மயூரதன், கைதியான சந்திரபோஸின் உடலில் காணப்படும் காயங்கள், கைதி தனக்குத்தானே ஏற்படுத்திக் கொண்ட சுயகாயங்கள் அல்ல, அவை சித்திரவதை மூலம் ஏற்படுத்தப்பட்ட காயங்கள் என சாட்சியம் அளித்துள்ளார் என்பது எதிரி தரப்பின் சார்பில் நீதிமன்றின் கவனத்திற்கு கொண்டுவரப்பட்டது.

இரு தரப்பு வாத்தையையும் செவிமடுத்த மேல் நீதிமன்ற நீதிபதி தனது தீர்ப்பில், சட்ட வைத்திய அதிகாரி சுப்பிரமணியம் கணேஷின் சாட்சியத்தை நிராகரித்தார்.

சட்ட வைத்திய அதிகாரியான உருத்திரமூர்த்தி மயூரதனின் சாட்சியத்தின்படி கைதியின் உடலில் காணப்படும் காயங்கள் கைதியினால் சுயமாக ஏற்படுத்திக் கொண்ட காயங்கள் அல்ல, பொலிஸாரின் கட்டுப்பாட்டில் தடுத்து வைக்கப்பட்டிருந்த காலத்தில் ஏற்படுத்தப்பட்ட காயங்கள் என எதிரி தரப்பால் முன்வைக்கப்பட்டுள்ள சான்றுகளில் உறுதிப்படுத்தப்பட்டுள்ளது.

**படைகள் வசம்...**

(முதலாம் பக்கத் தொடர்ச்சி)  
அவற்றைத் துரித கதியில் மீளகையளிப்பதற்கான நடவடிக்கைகள் மேற்கொள்ளப்பட்டு வருகின்றன.

ஏற்கனவே ஆளுநரால் யாழ் மாவட்டத்தில் உள்ள தனியார் காணிகளை அடையாளம் கண்டு அவற்றைத் துரித கதியில் மீளகையளிப்பதற்கான நடவடிக்கைகள் மேற்கொள்ளப்பட்டு மீள் உரிமைகோரல் விண்ணப்பப் படிவங்கள் பொதுமக்களிடமிருந்து சேகரிக்கப்பட்டுக் காண்பெறும் இந்நிலைப்பாட்டினால் மூப்பையினர் மற்றும் பொலிஸார் நிலைகொண்டுள்ள தனியார் காணிகள் தொடர்பான விவரங்களை காணிகளின் உரித்தாளர்கள் அறியுத்தருவதன் மூலம் அவர்கள் புலம்பெயர்ந்து வெளிநாடுகளில் வசிப்பவர்களாயின் தமது காணிகளை அடையாளப்படுத்துமாறு ஆளுநர் அறிவித்துள்ளார்.

இதற்காக தயாரிக்கப்பட்ட விசேட விண்ணப்பப்படிவத்தைப் பூர்த்தி செய்து உரிமைகோரலுக்கான தகுந்த ஆதாரத்துடன் அல்லது தகுந்த விளக்கத்துடன் மீள்பெற்றுக்கொள்வதற்கான நடவடிக்கையை மேற்கொள்ளுமாறு காணி உரிமையாளர்கள் கேட்டுக்கொள்ளப்பட்டுள்ளனர். இந்நிலைப்பாட்டினால் இவற்றை ஆளுநர் செயலகம், மாவட்ட செயலகம், பிரதேச செயலகம் மற்றும் வடக்கு மாகாண சபையின் ஐஸ்ரீ ஆபிஸிவிட இணையத்தளத்திலும் பெற்றுக்கொள்ள முடியும். காணி உறுதியின் பிரதியுடன் பூர்த்தி செய்யப்பட்ட விண்ணப்பப்படிவங்களை இணைத்து எதிர்வரும் செப்டம்பர் 20 ஆம் திகதிக்கு முன்னர் 'காணி கோரல்' வட மாகாண ஆளுநர் செயலகம், பழையபுங்கா, சுண்டுக்குளி, யாழ்ப்பாணம் என்னும் முகவரிக்கு அனுப்பிவைக்குமாறு ஆளுநர் அறிவித்துள்ளார். (ஐ)

எனவே அரசு தரப்பால் சான்றாக முன்வைக்கப்பட்ட குற்ற ஒப்புதல் வாக்குமூலத்தை நிராகரிப்பதாக மேல் நீதிமன்ற நீதிபதி பிரதீப் ஹெட்டியாரா சி தீர்ப்பளித்தார். இந்த வழக்கில் சட்டமா அதிபர் சார்பாக பிரதி சொலிஸிடர் ஜெனரல் ஜனாதிபதி சட்டத்தரணி ரோகாந்த அபேசூரியவும், எதிரி சார்பாக சட்டத்தரணி செல்வி தர்மஜாத் மராஜாவின் அனுசரணையில் ஜனாதிபதி சட்டத்தரணி கே.வி.தவராசாவும் ஆஜராகினர்.

**சுகாதாரத்...**

(முதலாம் பக்கத் தொடர்ச்சி)  
கேடுகளின் செயற்பாட்டு முறை அடையாளம் காணப்பட்டு இவற்றுக்குப் பொறுப்பானவர்களுக்கு எதிராக நடவடிக்கை எடுக்கப்படுவதுடன் அவை மக்களுக்குப் பகிரங்கப்படுத்தலும் வேண்டும்.

- இவ்வாறு வடக்கு மாகாண ஆளுநர் சுரேன் ராகவனிடம் கோரிக்கை விடுத்துள்ளார் வடக்கு மாகாண அவைத் தலைவர் சி.வீ.கே. சிவஞானம்.

இதுகுறித்து அவர் ஆளுநருக்குக் கடிதம் ஒன்றை எழுதியுள்ளார். அந்தக் கடிதத்தில் தெரிவிக்கப்பட்டுள்ளவை வருமாறு:-

சுகாதாரத் தொண்டர்கள் நியமனம் மேற்படி விடயத் தலைப்பிலான எமது 2019.09.09 ஆம் திகதி கடிதத்தைத் தொடர்ந்து இந்த விடயம் நேற்றைய தினம் (வியாழன்) மாலை தங்களுடன் கலந்துரையாடப்பட்டது. கலந்துரையாடலின்போது பின்வரும் அம்சங்களில் உடன்பாடு காணப்பட்டது.

1. எமது கடிதத்தில் குறிப்பிடப்பட்டது போல இந்த விடயம் தொடர்பான முழு விவரங்களும் தகவல்களும் தங்களுக்குச் சமர்ப்படுத்தப்பட்டு ரால் வழங்கப்பட்டிருக்கவில்லை என்பது தெளிவாகின்றது.

2. எமது கடிதத்தில் குறிப்பிடப்பட்ட 957 சுகாதாரத் தொண்டர்களுக்கு முன்னுரிமை வழங்கப்படுதல் வேண்டும். இவர்களது நேர்முகப்பரீட்சை முதற்கட்டமானதாக இருக்கும்.

3. புள்ளியிடுதலில் அடிப்படையாக தகவல்களின் அடிப்படையில் சென்ற முறை நேர்முகப்பரீட்சைக்கு அழைக்கப்பட்டவர்களும் மேற்குறித்த நிபந்தனைகளுக்கு அமைய அழைக்கப்படலாம். இந்த நேர்முகப்பரீட்சையில் மிக முக்கியமாக வட மாகாண சபைக்குச் சமர்ப்பித்த உத்தியோகபூர்வப் பட்டியலில் இவர்களது பெயர்கள் இடம்பெறாத காரணம் என்ன என்பது முழுமையாக ஆராயப்படுதல் வேண்டும்.

4. சரியோபிழையோ தவறான தகவல்களின் அடிப்படையில் சென்ற முறை நேர்முகப்பரீட்சைக்கு அழைக்கப்பட்டவர்களும் மேற்குறித்த நிபந்தனைகளுக்கு அமைய அழைக்கப்படலாம். இந்த நேர்முகப்பரீட்சையில் மிக முக்கியமாக வட மாகாண சபைக்குச் சமர்ப்பித்த உத்தியோகபூர்வப் பட்டியலில் இவர்களது பெயர்கள் இடம்பெறாத காரணம் என்ன என்பது முழுமையாக ஆராயப்படுதல் வேண்டும்.

5. நாம் கேள்விப்பட்ட முறை கேடுகள் தொடர்பாக எம்மால் ஒரு புள்ளியாக சமர்ப்பிக்கப்பட்ட ஒருவர் தொடர்பாக முழு ஆய்வு செய்வதன் ஊடாக இந்த முறை கேடுகளின் செயற்பாட்டு முறை (Modus Operandi) அடையாளம் காணப்பட்டு இவற்றுக்குப் பொறுப்பானவர்களுக்கு எதிராக நடவடிக்கை எடுக்கப்படுவதுடன் அவை மக்களுக்குப் பகிரங்கப்படுத்தலும் வேண்டும்.

மேலும் வயதெல்லையைப் பொறுத்தவரை சுகாதாரத் தொண்டர்களாகச் சேர்ந்த காலப்பகுதியே கணிக்கப்படல் வேண்டும். இந்த விடயத்தில் மாகாண உள்ளக கணக்காய்வுத்திணைக்களத்தின் பங்கும் மௌனமும் ஆராயப்படல் வேண்டும் - என்றுள்ளது. (ஐ)

## நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம்  
தொலைபேசி - 021 222 3000,  
மின்னஞ்சல் - kalaikathirnews@gmail.com  
இணையம் - https://kalaikathir.online

### உறுதிமொழியை உரிய வடிவில் உறுதியான வடிவில் பெறுங்கள்!

மிக இக்கட்டானதும் நெருக்கடியானதுமான சில முடிவுகளை - தீர்மானங்களை - எடுக்க வேண்டிய காலகட்டத்தில் தமிழர் தரப்பு இன்றிருக்கின்றது.

வழக்கமாக ஜனாதிபதித் தேர்தலைப் பொறுத்தவரை தென்னிலங்கைக் கட்சிகள் நிறுத்தும் வேட்பாளர்களில் யாரை ஆதரிப்பது அல்லது அந்தத் தேர்தலையே பகிஷ்கரித்து ஒதுக்குவதா என்பன போன்ற ஒரு முடிவையே தமிழர் தரப்பு எடுக்க வேண்டியிருக்கும்.

இம்முறை தென்னிலங்கையில் ஒரு கூட்டணியின் - அதையும் தாண்டி அந்தக் கூட்டணியில் அங்கம் வகிக்கும் பிரதான கட்சி ஒன்றின் - வேட்பாளர் யார் என்ற சர்ச்சையிலும் தமிழர் தரப்பு, விசேடமாகத் தமிழரின் பிரதான பிரதிநிதித்துவக் கட்சியான கூட்டமைப்பு, சம்பந்தப்பல வேண்டிய கூழல் வந்திருக்கின்றது.

ஐக்கிய தேசியக் கட்சியின் தலைவர் பிரதமர் ரணில் விக் கிரமசிங்கவுக்கும், பிரதித் தலைவர் அமைச்சர் சஜித் பிரேம தாஸவுக்கும் இடையில் யார் அடுத்த ஜனாதிபதி வேட்பாளர் என்பதில் போட்டி. இருவருமே விடாக்கண்டர்கள், கொடாக் கண்டர்களாகத் தம் நிலைப்பாட்டில் உறுதியாக நிற்கின்றனர்.

இந்த விடயத்தில், தற்போது ஐக்கிய தேசியக் கட்சி ஆட்சியில் இருப்பதற்கு நாடாளுமன்றத்திற்குள் அரசுக்குள் இருந்தபடியும், அரசுக்கு வெளியில் இருந்தபடியும் ஆதரவு வழங்கும் சிறுபான்மை இனக் கட்சிகளுடன் பேசுவது என்று முடிவெடுக்கப்பட்டிருக்கின்றது.

கடந்த செவ்வாய்க்கிழமை பிரதமர் ரணில் மற்றும் சஜித் தரப்புக்கு இடையில் அலரி மாளிகையில் நடைபெற்ற கூட்டத்தில் சிறுபான்மை இனக் கட்சிகளுடன் பேசுவதற்காக நாடல்வர் குழு ஒன்று தெரிவு செய்யப்பட்டிருக்கின்றது. பிரதமர் ரணில் பக்கத்தில் இருவர், சஜித் பக்கத்தில் இருவர் என நியமிக்கப்பட்டுள்ள இக்குழு இன்று அமைச்சர் மனோ கணேசன் தலைமையிலான தமிழ் முற்போக்குக் கூட்டணி, ஸ்ரீலங்கா முஸ்லிம் காங்கிரஸ், அமைச்சர் ரிஷாத் பதியு தீனின் அகில இலங்கை மக்கள் காங்கிரஸ் ஆகிய கட்சிகளுடன் இவ்விடயம் குறித்துப் பேசுகின்றது.

பெரும்பாலும் அக்குழு தமிழ்த் தேசியக் கூட்டமைப்புடன் நாளை ஞாயிற்றுக்கிழமை பேசும் என்று தெரிகின்றது.

தமிழ்க் கூட்டமைப்பைப் பொறுத்தவரை கடந்த ஜனாதிபதித் தேர்தலின் போது ஓர் அதிர்வு ஆட்சி மாற்றத்திற்கான தந்திரோபாய அரசியல் காய் நகர்த்தலில் முக்கிய - பிரதான - பங்களிப்பை அது வழங்கியது.

ஆனால் அதன் மூலம் தமிழர்களுக்கு காத்திரமாக அது எதனையும் பெற்றுத்தரத் தவறிவிட்டது என்ற பெரும் குற்றச்சாட்டு அதற்கு எதிராக உள்ளது. அக் குற்றச்சாட்டில் உண்மை இல்லாமலும் இல்லை.

2015 ஜனாதிபதித் தேர்தலை ஒட்டிய அந்த அரசியல் காய் நகர்த்தல்களின்போது எழுத்தில் பெற வேண்டிய - அல்லது சர்வதேச உறுதிப்பாட்டுடன் பெற்றிருக்க வேண்டிய - பல உறுதி மொழிகளைக் கூட்டமைப்புப் பெற்றுக் கொள்ளத் தவறியமையே தமிழர்களின் இன்றைய நிலைமைக்குப் பிரதான காரணம் என பல தரப்புகளினாலும் விமர்சனம் செய்யப்படுகின்றது.

அந்தக் காய் நகர்த்தல் காலங்களின்போதே இந்த விடயத்தைத் திரும்பத் திரும்பவும் பகிரங்கமாகவும் கூறிவந்த ஈ.பி.ஆர். எல். எவ்வின் தலைவர் சுரேஷ் பிரேமச்சந்திரன், இப்போது கூட்டமைப்பிலிருந்து வெளியே வந்து விட்டார். அவர் கூட்டமைப்பில் இருந்து வெளியே வந்தபோது கூறிய குற்றச்சாட்டுகளில் இவ்விடயமும் ஒன்று.

தென்னிலங்கைத் தரப்பிடம் உரிய உறுதிமொழிகளை எழுத்தில் அல்லது சர்வதேச சம்பந்தத்துடன் பெறத் தவறியமையால் நாம் (தமிழர்கள்) ஏமாற்றப்படுவோம் என்பது அந்தக் காய் நகர்த்தல்கள் மேற்கொள்ளப்பட்ட - உடன்பாடு காணப்பட்ட - காலத்திலேயே உறுதியாகிவிட்டது என்பது அந்த நேரத்தில் இருந்து சுரேஷ் பிரேமச்சந்திரனும் அவர் போன்ற பிற தலைவர்களும் கூறி வரும் விடயம்தான்.

சரியோ, தவறோ - அவர்கள் அரசியல் தீர்க்கதரிசனத்துடன் அல்லது தீர்க்கதரிசனமின்றிக் குறிப்பிட்ட அந்த நிலைமைதான் நிஜத்தில், யதார்த்தத்தில் நடந்தேறியிருக்கின்றது.

மைத்திரிபால சிறிசேன, ரணில் விக் கிரமசிங்க, சந்திரிகா குமாரதாங்க போன்றோர் அப்போது ஒன்று சேர்ந்து வழங்கிய உறுதிமொழிகளை - வாய்ப்பேச்சு வாக்குறுதிகளை - நம்பிய சம்பந்தனும் சுமந்திரனும் ஏனைய தலைவர்களும் மீண்டும் ஒரு தடவை ஏமாற்றத்துடன் நடமாற்றில் விடப்பட்டிருக்கின்றனர்.

நாளை பேச்சுக்குவரும் ஐ.தே.கவின் நால்வர் குழுவுடன் பேசும்போது கூட்டமைப்புத் தலைவர்கள் இந்தக் கடந்த கால அனுபவத்தை - பட்டறிவை - மனதில் இறுக்கமாகக் கொள்ள வேண்டும்.

சஜித்தோ, ரணிலோ, கோட்டாபயவோ யாரை ஆதரிப்பது என்றாலும் தமிழர் தரப்பின் குறைந்தபட்ச எதிர்பார்ப்பை, அவர்கள் எழுத்தில் - முடியுமானால் சர்வதேச தரப்புகளின் பங்களிப்புடன் நிறைவு செய்வதற்கான - உறுதி மொழியைப் பெறவேண்டும். இல்லாவிட்டால் ஏமாற்றதல் என்ற எழுபது வருட சரித்திரம் மீண்டும் தொடர்வது தவிர்க்க முடியாததாகி விடும்.

# ரூபவாஹினியில் எதற்கு கை வைத்தார் மைத்திரி?

## அதன் பணிப்பாளர் விளக்கம்

தொடர்பான செய்தியை வெளியிட வற்புறுத்தினார். தன்னைப் பணிப்பாளராக ஏற்கும்படியும் அச்சுறுத்தினார்.

கொழும்பு, செப். 14  
ரூபவாஹினி கூட்டுத்தாபனத்தை அவசர அவசரமாக ஏன் மைத்திரிபால சிறிசேன, பாதுகாப்பு அமைச்சின் கீழ் கொண்டு வந்தார் என்ற தகவல்களை வெளிப்படுத்தியுள்ளார் ரூபவாஹினி நிறுவனத்தின் பணிப்பாளர் இனோகா சத்தியாங்கினி.

ஜனாதிபதித் தலையிட்டிருக்காவிட்டால் ரூபவாஹினி மிகப் பெரிய சரிவைச் சந்தித்திருக்கும் என்றும் தெரிவித்தார்.

நேற்று முன் தினம் ரூபவாஹினி நிலையத்தில் நடந்த சந்திப்பின்போது இதனைக் கூறினார்.

அமைச்சர் மங்கள சமரவீர ஊடக அமைச்சராக இருந்த சமயத்தில், இரண்டு முறை தான் பணிப்பாளராக நியமிக்கப்பட்டார் என்றும், அமைச்சர் புதவியை விட்டு வெளியேறிச் சென்ற சந்தர்ப்பத்தில் தன்னை யாரும் புதவிலிருக்கும்படி கேட்கவில்லையென்றும் அவர் தெரிவித்தார்.

எனினும், கடந்த வெள்ளிக்கிழமை முறையற்ற நியமனம் இராஜாங்க அமைச்சர் ருவன் விஜேவர்த்தனவால் செய்யப்பட்டமையை அவர் சுட்டிக்காட்டினார்.

தலைவர் புதவிக்கு சம்பந்தில் பல புதிய நியமனங்கள் செய்யப்பட்டன. எனினும், முடிவுகளை எடுக்கும் மூவர் கொண்ட குழு அதை அங்கீகரிக்கவில்லை. கடந்த வெள்ளிக்கிழமை ஐ.ரி.என்பதில் இயக்குநராக களம் பாலித் மஹிரத் தலைவராக நியமிக்கப்பட்டார். அவரது நியமனம் குறித்து எவருக்கும் தகவல் தெரிவிக்கப்படவில்லை. அவரது நியமனத்தை உறுதி செய்ய, ஜனாதிபதி செயலக அதிகாரியைத் தொடர்பு கொண்டேன். ஜனாதிபதியோ, ஜனாதிபதி செயலகமோ இந்த நியமனத்தை அறிந்திருக்கவில்லை.

ஊடக இராஜாங்க அமைச்சர் ருவன் விஜேவர்த்தனவின் கடிதத்தைத் தவிர அவரிடம் சரியான ஆவணங்கள் இல்லாததால் எனது கடமைகளை அவரிடம் ஒப்படைக்க எந்தச் சட்டபூர்வமான தன்மையும் இல்லை என்று அவர் கூறினார்.

கடிதத் தலைப்பொன்றை அவர் எப்படியோ பெற்று, தனது புதவியே சட்டபூர்வமானது எனக் கடிதமொன்றைத் தயாரித்தார். ரூபவாஹினி ஊழியர்களை அச்சுறுத்தி, தனது நியமனம்

உள்ளிட்ட பலர் ரூபவாஹினிக்கு வெளியில் ஒன்று கூடினார்கள். இதையடுத்து, நான் பொலிஸாரைத் தொடர்பு கொண்டு பாதுகாப்பை பலப்படுத்தினேன். வெளியாளர்கள் யாரையும் உள்ளே அனுமதிக்க வேண்டாமென உத்தரவிடப்பட்டது.

பின்னர், அமைச்சர் ருவன் விஜேவர்த்தன வரவிருக்கிறார் என எங்களுக்கு தகவல் கிடைத்தது. அமைச்சர் எப்போதும் வரவேற்கப்படுவார். ஆனால் மற்ற வெளியாளர்களை அனுமதிக்க முடியாது என்று நான் சொன்னேன். அன்று பிற்பகல், ரூபவாஹினி பாதுகாப்பு அமைச்சின் கீழ் எடுக்கப்பட்டது என்பதை நாங்கள் அறிந்தோம் என்று அவர் கூறினார்.

ரூபவாஹினியின் தரம் குறைந்துவிட்டதாக எழுந்த குற்றச்சாட்டுகளை அவர் நிராகரித்தார்.

அமைச்சரவை அல்லாத ஊடக அமைச்சர் விஜேவர்த்தன, இலங்கை ஊடகங்களில் ரூபவாஹினி 6ஆவது இடத்தில் இருப்பதாக கூறினார். ஆம். அது உண்மைதான். முந்தைய 8 ஆவது இடத்திலிருந்து தரவரிசை 6 ஆக உயர்ந்தது. திறைசேரியில் இருந்து மாதாந்தம் 4 கோடி ரூபா ரூபவாஹினிக்குச் செலுத்தப்படுகிறது. இந்த ஆண்டு ஜனவரி முதல் இந்த நிதி எங்களுக்குக் கிடைக்கவில்லை.

நாங்கள் அரசுக்காக உழைத்து வருகிறோம். மற்ற நிறுவனங்களைப் போலவே அரசு நிதிக் கான உரிமை உண்டு. ஆனால் அமைச்சரவை அல்லாத அமைச்சர் நியமிக்கப்பட்டதிலிருந்து எங்களுக்கு நிதி கிடைக்கவில்லை. எங்கள் விண்ணப்பங்கள் நிராகரிக்கப்பட்டன. நாங்கள் இப்போது ஒரு தனியார் நிறுவனத்தைப் போல எங்கள் வருமானத்தை ஈட்டிக் கொண்டிருந்தோம். ரூபவாஹினியை பராமரிக்க எங்களுக்கு 6.7 கோடி ரூபாவும், மொத்தமாக 20 கோடி ரூபாவும் தேவை. அரசு நிதி இல்லாமல், நாங்கள் இன்னும் பிழைத்து வருகிறோம். அனைத்து ஊழியர்களுக்கும் சம்பளம் வழங்கியுள்ளோம். எனவே, பாதுகாப்பு அமைச்சின் கீழ் ரூபவாஹினியை கொண்டுவர எடுக்கப்பட்ட முடிவைப் பாராட்ட வேண்டும் என்று அவர் கூறினார். (ஐ)

# இன, மத பேதங்களை மறந்து எழுத தமிழில் ஒன்றிணைக!



யாழ்ப்பாணம், செப். 14  
யாழ்ப்பாணத்தில் தமிழ் மக்கள் பேரவையால் எதிர்வரும் 16 ஆம் திகதி முன்னெடுக்கப்படவிருக்கும் எழுத தமிழ் எழுச்சிப் பேரணியில் தமிழ் இனம் என்ற ரீதியில் பேதங்கள் மறந்து பேரெழுச்சியுடன் பங்கேற்க வேண்டுமென, தென் கயிலை ஆதீன குரு முதல்வர் தவத்திரு அகத்தியர் அடிகளார் அழைப்பு விடுத்துள்ளார்.  
அவர் மேலும் தெரிவிக்கையில் -  
பண்பாடிழந்து, பொரு

## தென் கயிலை ஆதீன குரு அழைப்பு

ளாதாரமிழந்து தமிழ் சமூகத்தின் இருப்பினை இழந்து சொல்லொணாததுயரை அனுபவித்தபடி இருக்கின்றோம். எங்களுடைய நிலம், கல்வி, பொருளாதாரம் மற்றும் கலை - கலாசார - பண்பாடு யாவும் சீரழிக்கப்பட்டு எமது இருப்பினைத் தொலைத்துக் கொண்டிருக்கின்ற இத்தருணத்திலே யாழ் மண்ணில் எழுத தமிழ் - 2019 பெருநிகழ்வு நடைபெறவுள்ளது.  
எல்லாத் தமிழர்களும் தமிழ் இனம் என்ற ரீதியிலே நாங்கள் ஒற்றுமை உணர்வுடன் சகல பேதங்களையும் மறந்து பேரெழுச்சியுடன் பங்குபற்ற வேண்டியது தமிழர்களாகிய எமது கடமையாகும்.  
தமிழன் என்ற சொல்லிற்கு அர்த்தம் கொடுக்க நினைக்கும் ஒவ்வொரு தமிழனும் இந்நிகழ்வுலே பங்கேற்க வேண்டும்.  
எங்களது வருங்காலச் சந்ததியின் இருப்பினை உறுதிப்படுத்த இந்நிகழ்வுலே யாவரும் பங்குபற்ற வேண்டும்.  
கன்னியா வெந்நீரூற்றுப் பிரச்சினை, செம்மலை நீராவி யடிப் பிரச்சினை மற்றும் தென்னைமரவாடி பிரச்சினை போன்ற அனைத்துப் பிரச்சினைகளையும், நாம் அனைவரும் உணர்வு ரீதியாகவும், அறிவு ரீதியாகவும் எதிர்கொண்டு எங்களுடைய மண்ணினை இருப்பினையும் எமது எதிர்காலத்தையும் காப்பாற்றுவதற்காக நாங்கள் அனைவரும் ஒன்றுதிரண்டு எந்தவித பாடுபாடும் இன்றி, எந்தவித வேறுபாடும் இன்றி, எந்தவித பகையும் இன்றி ஒருமித்த உணர்வோடு நடைபெறவிருக்கும் எழுத தமிழ் - 2019 எழுச்சிப் பேரணியில் பங்கேற்போம் - என்றார். (ஐ)

# எழுக தமிழ் - 2019

- ★ சிங்கள, பௌத்த மயமாக்கலை உடனடியாக நிறுத்து
- ★ சர்வதேச போர்க்குற்ற விசாரணையை நடத்து
- ★ தமிழ் அரசியல் கைதிகள் அனைவரையும் விடுதலை செய்
- ★ வலிந்து காணாமல் ஆக்கப்பட்டவர்கள் தொடர்பில் உடனடி விசாரணை நடத்து
- ★ வடக்கு-கிழக்கில் இராணுவ மயமாக்கலை நிறுத்து
- ★ இடம்பெயர்ந்த அனைவரையும் அவர்களது பாரம்பரிய இடங்களில் மீள்குடியமர்த்து என்ற கோசங்களுடன் எழுக தமிழாய் அணிதிரள்வோம் வாரீர்!

**செப்ரெம்பர் -16**  
**முற்றவெளி நோக்கி**

**இனப்பிரச்சினைக்கான  
நிரந்தரத் தீர்வு தமிழ்  
மக்கள் பேரவையின்  
தீர்வுத்திட்டமே. எழுக  
தமிழாய் எழுவோம்  
வாரீர்!!**



16-09-19 | காலை 9.00 யாழ் முற்றவெளி நோக்கி

ஓள்ளி வாய்க்கால் படுகொலைகளை நிகழ்த்திய அகந்தையோடு சிங்கள பௌத்த விரிவாக்கமானது முன்னெப்போதும் இல்லாதளவில் முன்னெடுக்கப்படுகின்றது.

தமிழ்மண்சிதைவுற்று, தமிழரின் குடித்தொகை வெகுவாக வீழ்ச்சியடைந்துள்ளது. வடக்கில் இருந்து கிழக்கைப் பிரித்து தனிமைப்படுத்தப்பட்டுள்ளது. தோற்கடிக்கப்பட்ட மக்கள் என்ற மனநிலையுடன்தமிழ் மண் அரசியற் சகதிக்குள் மூழ்கியுள்ளது.

தமிழ் மக்கள் எதிரியின் காலடியில் சிக்குண்டு கிடக்கின்றனர். நம்

பிக்கையற்ற நடை பிணங்களாய் ஈழத்தமிழ் மக்கள் அரசியற் பாலைவனத்தில் தள்ளப்பட்டுள்ளனர். தமிழ் மக்கள் தமது உரிமைக்கான போராட்டங்களை ஆரம்பித்த காலத்தை விடவும், அதற்கான தேவையும், பரப்பும், நியாயமும் இன்று மிகப் பெரியதாகியுள்ளன.

சர்வதேசத்தின் முன்நாம் வைத்த கோரிக்கைகளும் புவிசரர் அரசியலில் பந்தாடப்படுகின்றன. நம் பிக்கை இழந்த எம்மக்கள் தாமே தலைமையேற்று போராட்டங்களை முன்னெடுத்து வருகின்றனர். ஒருங்கிணைத்து வலுப்படுத்த எழுக தமிழாய் அணிதிரள்வோம்.

**மேலதிக தகவல்களுக்கும்,  
தொடர்புகளுக்கும்:  
தமிழ் மக்கள் பேரவை,  
61, பலாலி வீதி, கந்தர்மடம்,  
யாழ்ப்பாணம்.**

**எம் மக்களின்  
கோரிக்கைகளை  
முன்நிறுத்தி தேசமாய்  
அணி திரள்வோம்!!**

## தமிழ் மக்கள் பேரவை

## விநாயகருக்கு படைக்கப்பட்ட லட்டு பதினேழு லட்சம் ரூபாவுக்கு ஏலம்!



விநாயகருக்கு படைக்கப் படும் லட்டு 16.60 லட்சத்திற்கு ஏலம் போனது. இந்த ஆண்டும் அதேபோல் ஏலம் நடைபெற்றது.

21 கிலோ எடை உள்ள அந்த லட்டுவை ஏலம் எடுக்க ஏராளமானோர் போட்டி போட்டனர். இறுதியில் பாலாப்பூர் கிராமத்தைச் சேர்ந்த விவசாயி கோலன் ராம் ரெட்டி ரூ.17.61 லட்சத்திற்கு ஏலம் எடுத்தார். முதன் முதலில் 1994 ஆம் ஆண்டு லட்டு ஏலத்தில் விடும் முறை தொடங்கியது என்பது குறிப்பிடத்தக்கது.

விநாயகருக்கு படைக்கப்படும் லட்டுகளை ஏலத்தில் வாங்குபவர்களின் எதிர்காலம் பிரகாசமாகவும், மேலும் அவர்களின் செல்வம் பெருகி, தொழில்கள் பல மடங்கு வளர்ச்சி அடையும் என்கிற நம்பிக்கை மக்கள் மத்தியில் நிலவுகிறது.

ஐதராபாத், செப்.14  
ஐதராபாத்தில் விநாயகர் சிலைக்கு படைக்கப்பட்ட லட்டு 17 லட்சம் ரூபாவுக்கு ஏலம் போனது.

ஐதராபாத்தில் உள்ள பாலாப்பூரில் விநாயகர் சதுர்த்தியை முன்னிட்டு விநாயகருக்கு படைக்கப்படும் லட்டு ஆண்டு தோறும் ஏலம் விடப்படும். கடந்த ஆண்டு



## படகு கவிழ்ந்ததால் 11 பேர் உயிரிழப்பு

போபால், செப்.14  
மத்திய பிரதேச மாநிலம் போபாலில் படகு கவிழ்ந்த விபத்தில் 11 பேர் பலியாகியுள்ளனர்.

மத்திய பிரதேச மாநிலம் போபாலில் உள்ள கடலாபுரா பகுதியில் உள்ள நதியில் நேற்று முன்தினம் அதிகாலை 4.30 மணிக்கு, விநாயகர் சிலையை கரைக்க சிலர் படகில் சென்

றுள்ளனர். அப்போது எதிர் பாராத விதமாக கவிழ்ந்து விபத்து ஏற்பட்டது. இதில் படகில் சென்றவர்களில் 11 பேர் நீரில் மூழ்கி உயிரிழந்தனர். 5 பேர் உயிருடன் மீட்கப்பட்டனர்.

உயிரிழந்தவர்களின் குடும்பத்தினருக்கு ரூ.4 லட்சம் வழங்கப்படும் என்று அம்மாநில அமைச்சர் பிசி சர்மா தெரிவித்துள்ளார்.

## கொல்கத்தாவில் தேசிய குடிமக்கள் பதிவேட்டுக்கு எதிராக மம்தா பேரணி

கொல்கத்தா, செப்.14  
அசாமில் தயாரிக்கப்பட்ட தேசிய குடிமக்கள் பதிவேட்டில், மாநிலத்தில் வசித்து வரும் சுமார் 19 லட்சம் பேரின் பெயர்கள் இடம் பெறவில்லை. இதனால் இந்தப் பதிவேட்டுக்கு அங்கு மிகப் பெரும் எதிர்ப்பு எழுந்துள்ளது.

இதைப்போல மேற்கு வங்காள முதலமைச்சர் மம்தா பானர்ஜியும் தேசிய குடிமக்கள் பதிவேட்டுக்கு கடும் கண்டனம் தெரிவித்து உள்ளார். இதை வெளிப்படுத்தும் வகையில் கடந்த 7 மற்றும் 8 ஆம் திகதிகளில் மாநிலம் முழுவதும் ஆளும் திரிணாமுல் காங்கிரஸ் கட்சியினர் கண்டனப் பேரணிகளை நடத்தினர்.

இதன் தொடர்ச்சியாக நேற்று முன்தினம் கொல்கத்தாவின் வடக்கு பகுதியில் மம்தா பானர்ஜி தலைமையில் கண்டன பேரணி நடந்தது. இதில் கட்சியின் மூத்த தலைவர்கள்



மற்றும் ஏராளமான தொண்டர்கள் பங்கேற்றனர். இந்தப் பேரணி சுமார் 5 கி.மீ. தொலைவுக்கு நடத்தப்பட்டது.

இந்தப் பதிவேட்டு மூலம் மத்திய அரசு மக்களை பிரித்தான முயற்சிப்பதாக பேரணியில் பேசிய மம்தா பானர்ஜி குற்றம் சாட்டினார்.

## ஏ.டி.எம். இயந்திரத்தை பெயர்த்தெடுத்த திருடர்கள்

பாட்னா, செப்.14  
ஏ.டி.எம். இயந்திரத்தை திருடர்கள் பெயர்த்து எடுத்துச் சென்றனர்.

பீகார் மாநிலம் மேற்கு சாம்பரன் மாவட்டம் சான்படியா டிகுலியா பகுதியில் பாரத ஸ்டேட் வங்கியின் ஏ.டி.எம். இயந்திரம் உள்ளது. அந்த இயந்திரத்தில் ரூ.28 லட்சம் நிரப்பி வைக்கப்பட்டிருந்தது. நள்ளிரவில், அந்த ஏ.டி.எம். இயந்திரம் உள்ள அறைக்குள் புகுந்த திருடர்கள், பணத்துடன் ஏ.டி.எம். இயந்திரத்தைப் பெயர்த்து எடுத்து, அதை அப்படியே கொண்டு சென்று விட்டனர்.

இதற்கிடையே, அந்த வழியாக அதே பகுதியைச் சேர்ந்த ஆனந்த் சக்லா என்பவர் நடையிற்சிக்க சென்றார். அவர் ஏ.டி.எம். இயந்திரம் இல்லாததைக் கண்டு அதிர்ச்சி அடைந்தார். சான்படியா பொலிஸாருக்கு தகவல் கொடுத்தார்.

பொலிஸார் விசாரணை நடத்தி வருகிறார்கள். பொலிஸ் மோப்ப நாய் வரவழைக்கப்பட்டது. பக்கத்து கிராமங்களிலும் தேடுதல் வேட்டை நடந்து வருகிறது.

அந்த ஏ.டி.எம். இயந்திரத்தில், ரூ.28 லட்சம் வைக்கப்பட்டதாக வங்கி நிர்வாகம் தெரிவித்தது. இருப்பினும், அதன் பிறகு வாடிக்கையாளர்கள் எவ்வளவு பணம் எடுத்தனர், அதுபோக எவ்வளவு பணம் இயந்திரத்தில் இருந்தது என்ற விவரங்கள் தெரிய வில்லை.

## பிரதமர் மோடி அமெ. பயணம்

புதுடெல்லி, செப்.14  
பிரதமர் மோடி வருகிற 21 ஆம் திகதி முதல் 27 ஆம் திகதி வரை அமெரிக்காவில் சுற்றுப் பயணம் மேற்கொள்கிறார். மோடி 2 ஆவது முறையாக பிரதமராக பொறுப்பேற்ற பிறகு ஐ.நா. பொதுச்சபையில் முதல் முறையாக உரையாற்ற உள்ளார்.

பிரதமர் மோடி 2 ஆவது முறையாக ஆட்சிக்கு வந்த பிறகு மாலைதீவு, இலங்கை, ரஷ்யா உள்ளிட்ட நாடுகளுக்கு சுற்றுப்பயணம் செய்தார்.

இந்த நிலையில் ஐ.நா. பொதுச்சபையில் உரையாற்றுவதற்காக மோடி அமெரிக்காவுக்கு வருகிற 21 ஆம் திகதி செல்கிறார். 27 ஆம் திகதி வரை 7 நாட்கள் அரசு முறை பயணமாக செல்லும் மோடி நியூயோர்க் நகரில் பல்வேறு நாடுகளின் தலைவர்களைச் சந்தித்து இருதரப்பு விவகாரங்கள், பிராந்திய விவகாரங்கள் குறித்து பேசுகிறார். 22 ஆம் திகதி ஹூஸ்டனில் அமெரிக்க வாழ் இந்தியர்கள் ஏற்பாடு செய்துள்ள நிகழ்ச்சியில் மோடி பங்கேற்று பேசுகிறார். இதில் கலந்து கொள்ள 50 ஆயிரம் பேர் பதிவு செய்துள்ளனர்.

23 ஆம் திகதி நியூயோர்க் நகருக்கு செல்லும் மோடி பல்வேறு நிகழ்ச்சிகளில் பங்கேற்கிறார். 27 ஆம் திகதி காலை ஐ.நா. பொதுச்சபையில் உரையாற்றுகிறார்.



## மின்னல் தாக்கியதில் 8 பேர் பரிதாப பலி

ராஞ்சி, செப்.14  
ஜார்க்கண்டில் மின்னல் தாக்கியதில் 8 பேர் பலியாகினர். மின்னல் தாக்கி பலியானோர் குடும்பத்தினருக்கு 4 லட்சம் ரூபா நிதி அளிக்கப்படும் என முதலமைச்சர் அறிவித்துள்ளார்.

ஜார்க்கண்ட் மாநிலத்தில் தற்போது கனமழை பெய்து வருகிறது. இதனால் மாநிலம் முழுவதும் வெள்ளப் பெருக்கு ஏற்பட்டுள்ளது.

இந்நிலையில், கார்வா நகரின் லோஹர்பூர்வா பகுதியில் மின்னல் தாக்கியதில் 6 பேர் சம்பவ இடத்திலேயே பரிதாபமாக பலியாகினர். படுகாயம் அடைந்த 2 பேர் மருத்துவமனையில் சிகிச்சை பல னின்றி இறந்தனர். மேலும் பலர் காயமடைந்து சிகிச்சைபெற்று வருகின்றனர்.

மின்னல் தாக்கி 8 பேர் பலியானதை அறிந்த முதலமைச்சர் ரகுபர் தாஸ், அவர்களது குடும்பத்தினருக்கு ஆழ்ந்த இரங்கல் தெரிவித்தார். அத்துடன், பலியானோர் குடும்பத்துக்கு தலா 4 லட்சம்



ரூபாய் நிதி அளிக்கப்படும் என அறிவித்தார்.

## பதாகை கழன்று விழுந்ததில் பெண் விபத்தில் சிக்கி மரணம்

சென்னை, செப்.14  
சென்னையில் இருசக்கர வாகனத்தில் சென்ற இளம்பெண் மீது பதாகை (பூணிமேலே) விழுந்ததில் நிலை தடுமாறி விழுந்த பெண், தண்ணீர் லொறியில் சிக்கி உயிரிழந்தார்.

சென்னை குரோம்பேட்டை பள்ளிக்கரணை அருகே சாலையில் சென்று கொண்டிருந்தார். அந்த சாலையின் நடுவில் திருமண நிகழ்ச்சி ஒன்றுக்காக அதிமுக பிரமுகர் சார்பில் பணர்கள் வைக்கப்பட்டிருந்தன. அவற்றில் ஒன்று சாலையில் சென்று கொண்டிருந்த சுபஸ்ரீ மீது விழுந்தது. இதனால் இருசக்கர வாகனத்தில் சென்ற சுபஸ்ரீ நிலை தடுமாறிக்விழுந்தார். அப்போது, அவர் மீது தண்ணீர் லொறி ஒன்று ஏறி விபத்திற்குள்ளானது.

இந்த விபத்தில் அப்பெண் பரிதாபமாக உயிரிழந்தார். தமிழகத்தில் சாலைகளின் நடுவே

பணர்கள் வைக்க நீதிமன்றம் தடை விதித்திருக்கும் நிலையில், பனரால் ஒரு பெண் உயிரிழந்திருக்கும் சம்பவம் அதிர்ச்சியை ஏற்படுத்தியிருக்கிறது.

அண்மையில் இலங்கையிலும் கோட்டாபய ராஜபக்ஷவுக்காக வைக்கப்பட்டிருந்த பனர் விழுந்து சிலர் காயமடைந்ததுடன் வாகனங்கள் சிலவும் சேதமடைந்திருந்தமை குறிப்பிடத்தக்கது.



# ரயில் தடம் புரண்டு காங்கோவில் 50 பேர் சாவு



கின்சா, செப். 14

காங்கோ நாட்டில் பயணிகள் ரயில் தடம் புரண்ட விபத்தில் 50 பேர் பலியாகினர் என முதல் கட்ட தகவல் வெளியானது.

மத்திய ஆபிரிக்க நாடுகளில் ஒன்றான காங்கோ நாட்டில் நேற்றுமுன்தினம் பயணிகள் ரயில் தடம் புரண்டு விபத்துக்கு உள்ளானது. காங்கோ நாட்டின் டாங்கான் கியா மாகாணத்தில் உள்ள நேரப்படி நேற்றுமுன்தினம் அதிகாலை 3 மணியளவில் சென்று கொண்டிருந்த பயணிகள் ரயிலே திடீரென தடம் புரண்டது.

இதனால் தண்டவாளங்கள் சேதமடைந்தன. அப்பகுதி வழியாக ரயில் போக்குவரத்து முடங்கியது.

தகவலறிந்த மீட்புக்குழுவினர் அங்கு விரைந்து சென்று மீட்புப் பணிகளில் ஈடுபட்டனர். அவர்கள் காயம் அடைந்தவர்களை மீட்டு அருகிலுள்ள மருத்துவமனைகளுக்கு அனுப்பி வைத்தனர்.

இந்த விபத்தில் முதல் கட்டமாக 50 பேர் பலியாகினர் எனவும், பலர் படுகாயம் அடைந்துள்ளனர் எனவும் ரயில்வே அதிகாரிகள் தெரிவித்துள்ளனர்.

# லண்டனில் 17 வயது சிறுவன் ஓட, ஓட குத்திப் படுகொலை



லண்டன், செப். 14  
லண்டனில் பட்டப்பகலில் 17 வயது சிறுவன் கத்தியால் குத்திக் கொல்லப்படும் திடுக்கிடும் காட்சிகள் வெளியாகியுள்ளன.

யூசூப் கரீம் ஹசான் அல் பேஜானி என்ற 17 வயது சிறுவன் தொழிற்படிப்பு படித்து வந்தார். தெருவில் கேலி செய்த ஒரு கும்பலிடமிருந்து தோழியைக் காப்பாற்றிய யூசூப் அடுத்த அரை மணி நேரத்தில் தெருவில் ஓட ஓட ஒரு ரவுடி கும்பலால் சரமாரியாகக் குத்தப்பட்டார்.

அருகில் இருந்த கே.எஃவ்.சி. உணவகத்தில் இருந்த சி.சி.டி.வி. கமராவில் பதிவான காட்சிகளைக் கொண்டு பொலிஸார் ரவுடிகும்பலைத் தேடிவருகின்றனர். மருத்துவமனையில் அனுமதிக்கப்பட்ட யூசூப் ஐந்தரை மணி நேரம் சிகிச்சை அளித்தும் பலனின்றி பரிதாபமாக உயிரிழந்தார்.

இந்த ஆண்டின் தொடக்கத்தில் இருந்து கணக்கிடுகையில் இது லண்டனில் நடைபெறும் 105 ஆவது படுகொலையாகும்.

# 2 கிலோ பிளாஸ்டிக் குப்பைக்கு ஒரு கிலோ அரிசி இலவசம்!

ஏழை மக்களுக்கு வரப்பிரசாதம்



மணிலா, செப். 14

பிலிப்பைன்ஸ் நாட்டில் 2 கிலோ பிளாஸ்டிக் குப்பைகளை சேகரித்து அரசிடம் ஒப்படைக்கும் மக்களுக்கு ஒரு கிலோ அரிசி இலவசமாக வழங்கப்படுகிறது. உலகம் முழுவதும் கடலில் பிளாஸ்டிக் கழிவுகள் கலப்பதும், அதனால் கடல்வாழ் உயிரினங்கள் உயிர் இழப்பதும் அண்மைக் காலமாக அதிகரித்து வருகிறது.

குறிப்பாக அதிக பிளாஸ்டிக் கழிவுகளை வெளியேற்றும் தென்கிழக்கு ஆசிய நாடுகளில் பிலிப்பைன்ஸ் முதலிடம் வகிப்பதா

கவும், அந்நாட்டில் திடக்கழிவு குறித்த சட்டங்கள் மோசமாக இருக்கின்றன எனவும் ஆய்வு அறிக்கைகள் கூறுகின்றன.

எனவே பிளாஸ்டிக் பயன்பாட்டை குறைப்பதற்கான முயற்சி மட்டுமல்லாது பிளாஸ்டிக் முறையாக மறுசுழற்சி செய்யும் பணியிலும் பிலிப்பைன்ஸ் நாட்டு அரசு ஈடுபட்டு வருகிறது.

அந்தவகையில் தலைநகர் மணிலா அருகே உள்ள பேயனான் கிராமத்தில் பிளாஸ்டிக் கழிவுகளை அழிக்கவும், வறுமைக் கோட்டுக்கு கீழ் வாழும் மக்களின் பசியை போக்கவும் அரசு புதிய திட்டம் ஒன்றை அறிமுகம் செய்துள்ளது.

அந்த திட்டத்தின் படி 2 கிலோ பிளாஸ்டிக் குப்பைகளை சேகரித்து அரசிடம் ஒப்படைக்கும் மக்களுக்கு ஒரு கிலோ அரிசி இலவசமாக வழங்கப்படுகிறது.

பிலிப்பைன்ஸில் ஒரு கிலோ அரிசி இந்திய மதிப்பில் ரூ.50 இற்கு விற்கப்படும் நிலையில், அதனை வாங்க சிரமப்படும் ஏழை மக்களுக்கு அரசின் இந்தத் திட்டம் வரப்பிரசாதமாக அமைந்துள்ளது.



# வியட்நாமில் கனமழையால் வெள்ளத்தில் சிக்கி 7 பேர் பலி

ஹனோய், செப். 14

வியட்நாமில் பெய்து வரும் கனமழை காரணமாக ஏற்பட்ட திடீர் வெள்ளத்தில் சிக்கி 7 பேர் உயிரிழந்துள்ளனர்.

தென்கிழக்கு ஆசிய நாடான வியட்நாமில் கடந்த சில நாட்களாக கனமழை பெய்து வருகிறது. கனமழை காரணமாக தாய்நாயான், டுயான் குயங் உள்ளிட்ட மாகாணங்கள் கடுமையான பாதிப்புக்கு உள்ளாகியுள்ளன. கனமழையால் தாழ்வான

பகுதிகளில் உள்ள வீடுகளில் வெள்ளம் புகுந்துள்ளது.

மேலும், பல பகுதிகளில் நிலச்சரிவுகள் ஏற்பட்டு சாலை போக்குவரத்து முற்றிலும் துண்டிக்கப்பட்டுள்ளது. இதனால் பொதுமக்கள்கடும் இன்னல்களைச் சந்தித்து வருகின்றனர்.

இந்தநிலையில், அந்நாட்டில் பெய்த கனமழை காரணமாக ஏற்பட்ட வெள்ளத்தில் சிக்கி இதுவரை 7 பேர் உயிரிழந்துள்ளனர், 75 பேர் காயமடைந்துள்ளனர்.

# அளவுக்கு மீறிய சிரிப்பால் பெண்ணனுக்கு நேர்ந்த கதி

பெய்ஜிங், செப். 14  
சீனாவில் அளவுக்கு மீறிய சிரிப்பினால் பெண் ஒருவருக்கு ஆபத்து ஏற்பட்டு உள்ளது.

சிரிப்பு சிறந்த மருந்து என்று கூறுவார்கள். மனிதன் சிரிக்கத்தொடர்ந்த விலங்கு என்றும் கூறுவதுண்டு. ஆனால் அளவுக்கு மீறி சிரித்த பெண் ஒருவருக்கு அதனால் சிக்கல் ஏற்பட்டு உள்ளது.

சீனாவின் குவாங்டாங்கில் தெற்கு குவாங்ஷா ரயில் நிலையம் நோக்கி பெண் ஒருவர் ரயிலில் சென்று கொண்டு இருந்துள்ளார். அவர் அருகில் இருந்தவர்களிடம் சிரித்து பேசியபடி வந்துள்ளார். ஒரு கட்டத்தில் சத்தம்போட்டு சிரித்ததில் அவரது வாயின் கீழ்ப்புறம் ஒரு பக்கம் திரும்

பிக்கொண்டது. அந்த பெண்ணால் பேசுவோ அல்லது வாயை மூடவோ இயலவில்லை.

நல்லவேளையாக அந்த ரயிலில் ஒரு மருத்துவர் பயணம் செய்துள்ளார். உதவிக்கு வந்த அவர், அந்த பெண்ணுக்கு பக்கவாதம் வந்துள்ளது என முதலில் நினைத்துள்ளார். இதன் பின் அவரது ரத்த அழுத்தத்தினை பரிசோதனை செய்துள்ளார்.

அவரிடம் சில கேள்விகளைக் கேட்டுள்ளார். இதன் பின்பே அந்தப் பெண்ணின் வாயின் கீழ்ப்புறம் திரும்பி உள்ளது என மருத்துவருக்கு தெரிய வந்தது. இதன்பின் அவர் மேற்கொண்ட முயற்சி அந்தப் பெண்ணுக்கு பலனளித்தது. அவரது வாய் இயல்பு நிலைக்கு வந்தது.

# பிரசாரக் கூட்டத்தில் நெரிசல்; நசியுண்டு 10 பேர் உயிரிழப்பு

மொசாம்பிக்கில் நடந்த அனார்த்தம்

மபுடோ, செப். 14

மொசாம்பிக் நாட்டில் ஜனாதிபதி பங் கேற்ற பிரசார பொதுக்கூட்டத்தில் ஏற்பட்ட நெரிசலில் சிக்கி 10 பேர் உயிரிழந்துள்ளனர்.

தென்கிழக்கு ஆபிரிக்க நாடான மொசாம்பிக்கின் நம்புலா நகரில் ஜனாதிபதி பிலிப் நியூசியின் பிரசார பொதுக்கூட்டம் நடைபெற்றது. விளையாட்டரங்கில் நேற்று நடைபெற்ற இக்கூட்டத்தில், ஜனாதிபதியின் உரையைக் கேட்க ஏராளமான தொண்டர்கள் மற்றும் பொதுமக்கள் கலந்துகொண்டனர். இதனால் அரங்கம் நிரம்பி வழிந்தது.

ஜனாதிபதி தனது உரையை முடித்ததும் பொதுக்கூட்டம் நிறைவு பெற்றது. அப்போது விளையாட்டரங்கத்தில் இருந்த

வர்கள் வெளியேறினர். மக்கள் முண்டியடித்துக்கொண்டு வாசலை நோக்கி சென்றபோது, கடும் நெரிசல் ஏற்பட்டது. இதனால் பலர் கீழே விழுந்தனர். மற்றவர்கள் அவர்கள் மீது ஏறி மிதித்துக் கொண்டு முன்னேறினர்.

இந்தச் சம்பவத்தில் 6 பெண்கள், 4 ஆண்கள் என 10 பேர் சம்பவ இடத்திலேயே உயிரிழந்தனர். சுமார் 85 பேர் காயமடைந்துள்ளனர்.



**இந்திய**

பொருளாதாரத்தில் தற்போது ஒரு சிறிய மந்தநிலை ஏற்பட்டிருக்கிறது. உலகளாவிய அம்சங்களும் இதற்கு ஒரு காரணம் என்கிறது அரசு. 2008 - 09ல் அமெரிக்காவிலும் அதைத் தொடர்ந்து உலகம் முழுவதும் பொருளாதார பெருமந்தம் ஏற்பட்டபோது, இந்தியா அதில் பெரிதாகப் பாதிக்கப்படவில்லை. என்ன நடந்தது?

அமெரிக்க பொருளாதார பெருமந்தம் 2007 டிசம்பரிலிருந்து ஜூன் 2009வரை நீடித்தது. 2007 ஆம் ஆண்டின் இறுதியிலேயே பொருளாதாரப் பெருமந்தம் துவங்கிவிட்டாலும், 2008ஆம் ஆண்டின்



ஆரம்ப மாதங்களில்தான் இதன் தாக்கம் வெளியில் தெரிய ஆரம்பித்தது.

பியர் ஸ்டெர்ன்ஸ் என்ற பங்குச் சந்தை நிறுவனத்தின் வீழ்ச்சி, அமெரிக்க நிதிச் சந்தையில் முதன் முதலாக ஒரு புதற்றத்தை ஏற்படுத்தியது. இதற்குப் பிறகு மேலும் பல நிறுவனங்கள் வீழ்ச்சியடைய, அதன் தாக்கம் உலகம் முழுவதும் எதிரொலித்தது.

**வாருளாதார பெருமந்தம் என்றால் என்ன?**

ஒரு பொருளாதாரத்தில் தொடர்ச்சியாக இரண்டு காலாண்டுகளில் உள்நாட்டு மொத்த உற்பத்தியின் வளர்ச்சி பூஜ்யத்திற்குக் கீழே இருந்தால் அது பொருளாதார பெருமந்தம் என கருதப்படுகிறது. 2007 -08ல் உலகின் பல நாடுகளிலும் நடந்தது அதுதான்.

2008ஆம் ஆண்டின் இரண்டாவது காலாண்டில் உலகில் மொத்தமாக 25 நாடுகள் பொருளாதார மந்தத்தில் சிக்கின. 2009ஆம் ஆண்டின் முதல் காலாண்டில் உச்சகட்டமாக 59 நாடுகள் மந்த நிலையில் சிக்கியிருந்தன. மிகச் சில நாடுகளே இந்தப் பொருளாதார பெருமந்தத்திலிருந்து தப்பின.

**கட்டுமானத் துறையில் ஏற்பட்ட பிரச்சினையே இந்த பொருளாதார பெருமந்தத்திற்குக் காரணமாக அமைந்தது என்றாலும், 1970களில் அமெரிக்க பொருளாதாரக் கொள்கைகளில் செய்யப்பட்ட மாற்றங்கள்தான் முக்கியமான காரணம் என பிறகு உணரப்பட்டது. 1970களில் துவங்கி, பொருளாதாரத்தின் மீதான கட்டுப்பாடுகளை அமெரிக்க அரசு கொஞ்சம் கொஞ்சமாக தளர்த்த ஆரம்பித்தது. இதனால், முதலீடு வங்கிகள் பெருகின.**

மந்தத்தில் இருந்து தப்பின. ஆஸ்திரேலியா, பொலியா, சீனா, கொலம்பியா, இந்தியா, இந்தோனேசியா, மால்டோவா, போலந்து, ஸ்லோவாகியா, தென் கொரியா, உருகுவே நாடுகள்தான் அவை.

**சிக்கல் எப்படித் துவங்கியது?**

90களின் இறுதியில் ஆசியச் சந்தைகளில் ஏற்பட்ட நிதிப் பிரச்சினை, ரஷ்ய கடன் பிரச்சினை ஆகியவற்றை அடுத்து அமெரிக்கச் சந்தையில் நிதி குவிய ஆரம்பித்தது.

இதையடுத்து கட்டுமானத் தொழில் வேகமெடுத்தது. பலரும் கடன் வாங்கி வீடுகளில் முதலீடுகளைச் செய்ய ஆரம்பித்தனர்.

இதனால், வீடுகளின் விலை ஏகத்திற்கும் அதிகரித்தது. இந்தக் கடன்களைக் கொடுத்த வங்கிகள்,

# பொருளாதார நெருக்கடி:

இதனை முதலீட்டுப் புத்திரங்களாக மாற்றின. இதன் மதிப்பு தொடர்ந்து அதிகரித்துவந்தது.

ஆனால், ஒரு கட்டத்தில் இந்த வீடுகளின் விலை அதிகரிக்காமல், குறைவான ஆரம்பிக்க முதலீடு செய்த நிறுவனங்கள் பெரும் சிக்கலைச் சந்திக்க ஆரம்பித்தன. வீடுகளின் விலை எந்த வேகத்தில் அதிகரித்ததோ, அதே வேகத்தில் குறைவான ஆரம்பித்தது.

மற்றொரு பக்கம் வீடுகளை வாங்கிய பொதுமக்கள் தாங்கள் வாங்கிய வீட்டின் மதிப்பு, அந்த வீட்டின் மேல் வாங்கப்பட்ட கடனின் மதிப்பைவிட குறைபடுத்துவாங்குவதை உணர்ந்தனர். அதனால், வீட்டை விற்று கடனை முன்சுட்டியே அடைக்க முயன்றனர்.

இதையடுத்து, வீடுகள் பெரும் எண்ணிக்கையில் விற்பனைக்கு வந்தன. இது பிரச்சினையை இன்னும் தீவிரமாக்கியது. இதனால் பலர் வீடுகளையும் சொத்துகளையும் இழந்தனர்.

முதலில் வீட்டுவசதித் துறையில் துவங்கிய இந்தப் பிரச்சினை, பிறகு பொருளாதாரத்தின் பிற துறைகளையும் பாதிக்க ஆரம்பித்தது.

கட்டுமானத் துறையில் ஏற்பட்ட பிரச்சினையே இந்த பொருளாதார பெருமந்தத்திற்குக் காரணமாக அமைந்தது என்றாலும், 1970களில் அமெரிக்க பொருளாதாரக் கொள்கைகளில் செய்யப்பட்ட மாற்றங்கள்தான் முக்கியமான காரணம் என பிறகு



யான கட்டுப்பாடுகள் நீடிக்கவே செய்கின்றன.

அதேபோல பங்குச் சந்தையும் கடுமையான கண்காணிப்பிற்குக் கீழேயே இருக்கிறது. இதனால், 2008 - 09 அமெரிக்கப் பொருளாதார பெருமந்தத்தால் இந்தியப் பொருளாதாரம் பெரிதாக பாதிக்கப்படவில்லை. ஆனால், அதிர்வுகள் இருந்தன.

2008 ஒக்டோபரில் இந்தியாவின் ஏற்றுமதியில் பாதிப்பு ஏற்பட ஆரம்பித்தது. 2008 டிசம்பரிலிருந்து இறக்குமதியிலும் சிக்கல்கள் ஏற்பட்டன. 2008 ஒக்டோபரிலிருந்து 2009 டிசம்பர் வரை ஏற்றுமதி - இறக்குமதியில் 20 சதவீதம் சுருங்கியது. அதற்கடுத்த காலகட்டத்தில் ஏற்றுமதி - இறக்குமதியில் 28 சதவீதம் சுருக்கம் இருந்தது.

இந்தப் பெருமந்தத்தின் காரணமாக, இந்தியாவின் பொருளாதார வளர்ச்சியும் சரிவைச் சந்தித்தது. 2007ல் 9.8ஆக இருந்த பொருளாதார வளர்ச்சி, 2008ல் 3.9ஆக வீழ்ந்தது. ஆனால், அடுத்த ஆண்டே இந்தச் சரிவிலிருந்து மீண்டு, 10.3 சதவீதத்தை எட்டியது.

**இந்தியா பாதுகாக்கப்பட்டதற்கு என்ன காரணம்?**

பல காரணங்களைச் சொல்லலாம். முதலாவதாக இந்தியாவிற்குள் பணம் வரும்போது முதலீட்டிற்காக வரும் பணத்தைத் தவிர மற்ற நிதி அனைத்தும் ரூபாயாக வர வேண்டும். வெளியில் எடுத்துச் செல்லும் போதும் ரூபாயிலிருந்து டொலராக மாற்றி எடுத்துச் செல்ல வேண்டும்.

இதை partial convertibility என்பார்கள். பிற நாடுகளில் full convertibility இருந்தது. இந்த full convertibility கொண்ட நாடுகள் வெகுவாகப் பாதிக்கப்பட்டன.

காரணம், முதலீட்டாளர்கள் உடனடியாக பணத்தை சந்தையிலிருந்து வெளியில் எடுத்துச் சென்றுவிட முடியும். இந்தியாவில் அது முடியாது. அது முக்கியமான காரணம் என்கிறார் சென்னைப் பல்கலைக்கழகத்தின் பொருளியல் துறைத் தலைவர் ஜோதி சிவஞானம்.

மேலும், மற்ற நாடுகள் கடன் வாங்கும்போது பொதுச் சந்தையில் டொலர்களாக கடன் வாங்கின. இந்தியா அதைச் செய்வதில்லை. அதற்கடுத்தபடியாக இந்தியாவின் வங்கி அமைப்பு அப்போது மிக வலுவானதாக இருந்தது. தவிர, அரசு தொடர்ந்து தலையீட்டு, சரிவு ஏற்படாமல் தடுத்துவந்தது என நினைவுசுல்கிறார் ஜோதி சிவஞானம்.

அந்த காலகட்டத்தில் நிதியமைச்சராக இருந்த பிரணாப் முகர்ஜி சுமார் ஆறு லட்சம் கோடி ரூபாய் அளவுக்கு நிறுவனங்களுக்கு மூன்று வரிச்சலுகைகளை அறிவித்தார். இது பெரிய ஊக்கமளித்தது. மேலும் ஒட்டுமொத்த உள்நாட்டு உற்பத்தியில் அப்போது முதலீடு என்பது 36 சதவீதம் இருந்தது. இதெல்லாம் அந்த நேரத்தில் இந்தியப் பொருளாதாரத்தைக் காப்பாற்றின என்கிறார் ஜோதி சிவஞானம்.

ஆனால், 2011க்குப் பிறகு, உலகப் பொருளாதார மந்தத்தின் தாக்கம் இந்தியாவிலும் மெல்ல மெல்ல எதிரொலிக்க ஆரம்பித்தது. அடுத்தடுத்த ஆண்டுகளில் பொருளாதார வளர்ச்சி 6 - 5 சதவீதம் எனக் குறைவான ஆரம்பித்தது.

தவிர, அப்போது கொடுக்கப்பட்ட வரிச் சலுகைகள் ரத்து செய்யப்படாமல் நீண்ட காலம் நீடித்ததால், வரி வருவாயில் ஏற்பட்ட இழப்பும் பல ஆண்டுகளுக்குத் தொடர்ந்தது.

இப்போதும் நமது வங்கி அமைப்பு கட்டுப்பாடுகளுடன், பாதுகாப்பாகவே இருக்கிறது. ஆனால், அரசின் தலையீடு நல்ல விதமாக இருக்க வேண்டும். தவிர, உள்நாட்டு உற்பத்தியில் முதலீட்டின் சதவீதம் தற்போது வெறும் 27 சதவீதம்தான் என்பதையும் கவனத்தில் கொள்ள வேண்டும் என்கிறார் ஜோதி சிவஞானம். \*

# இந்தியா மீண்டு வந்தது எப்படி?

உணரப்பட்டது.

1970களில் துவங்கி, பொருளாதாரத்தின் மீதான கட்டுப்பாடுகளை அமெரிக்க அரசு கொஞ்சம் கொஞ்சமாக தளர்த்த ஆரம்பித்தது. இதனால், முதலீடு வங்கிகள் பெருகின.

Hedge fund எனப்படும் சிக்கலான முதலீட்டு முறைகளும் பெருகின. இவை தாங்கள் வழங்கும் கடன்கள், திரும்ப வராமல் போனால் தாங்கும் திறனற்றவைவாக இருந்தன.

பொருளாதார பெருமந்தம் ஏற்பட்டபோது இவை எல்லாம் அழிவை நோக்கி நகர ஆரம்பித்தன. 2008 செப்டம்பர் 15ஆம் திகதி மிகப் பெரிய வங்கிகளில் ஒன்றான லேமன் பிரதர்ஸ் தீவாலானதாக அறிவித்தது. உடனடியாக அமெரிக்க அரசு தலையீட்டு, பல நிறுவனங்களுக்கு நிதியுதவி அளித்தது என்றாலும், வேலையிழப்பு, வீடுகளைவிட்டு ஆள்கள் வெளியேற்றப்படுவது, நிறுவனங்கள் மூடப்படுவது ஆகியவை பல ஆண்டுகளுக்குத் தொடர்ந்தன.

இந்தப் பொருளாதார பெருமந்தத்தினால் அமெரிக்காவின் ஒட்டுமொத்த உள்நாட்டு உற்பத்தி 2008ல் மைனஸ் 0.01ஆகவும் 2009 இல் மைனஸ் 2.5ஆகவும் குறைந்தது.

**இந்தப் பொருளாதார பெருமந்தத்தில் இந்தியா பாதிக்கப்பட்டதா?**

இந்தியாவைப் பொறுத்தவரை 1991ல் உலகமய



மாக்கப்பட்டுவிட்டாலும், வங்கித் துறையில் கடுமையான கட்டுப்பாடுகள் நீடிக்கவே செய்கின்றன.

**முரளிதரன் காசி விஸ்வநாதன்  
பி.பி.ஸி தமிழ்**

# உழைக்கும் மக்களின் உரிமை சர்வாதிகாரத்தினால் முடக்கம்!

## அனுகுமார குற்றச்சாட்டு

கொழும்பு, செப். 14  
உழைக்கும் மக்களின் உரிமைகள் சர்வாதிகாரமான முறையில் அடக்கப்பட்டுள்ளது என மக்கள் விடுதலை முன்னணியின் ஜனாதிபதி வேட்பாளர் அனுகுமார திலாநாயக்க தெரிவித்துள்ளார். தொழில் புரியும் மக்களின் மாநாடு நேற்றுமுன்தினம் வியாழக்கிழமை சுகததாச உள்ளாக அரங்கில் இடம் பெற்றது. இந்த மாநாட்டில் பாங்கேற்று உரையாற்றிய போதே மக்கள் விடுதலை முன்னணியின் ஜனாதிபதி வேட்பாளர் அனுகுமார திலாநாயக்க இவ்வாறு தெரிவித்தார்.

71 வருட கால முறையற்ற அரசியல் நிர்வாகத்தையே பின்பற்றி வருகின்றன. உழைக்கும் மக்களின் உரிமைகள் சர்வாதிகாரமான முறையில் அடக்கப்பட்டுள்ளது. கூந்த அரசில் உரிமைகளுக்காக போராடிய மக்கள் துப்பாக்கிச் சூட்டுக்கு



நட்டத்தை எதிர்க்கொள்ளும் நிறுவனங்களாகவே காணப்படுகின்றன. கடந்த

அரசும், நடப்பு அரசும் ஆள்பவர்களிடமே உருவ மாற்றம் காணப்படுகின்றதே தவிர, கொள்கை ரீதியிலும், தேசிய நிதி மோசடியிலும் எவ்வித மாற்றமும் கிடையாது. இரு தரப்பினரும் தேசிய நிதி மோசடியில் நெருங்கிய நண்பர்கள்.

அரசியல்வாதிகளின் தலையீட்டினாலும், பரிந்துரையினாலும் அரசு திணைக்கள தலைவர்களும், உயர் பதவிகளுக்கு உறுப்பினர்களும் நியமிக்கப்படுவதை முதலில் தவிர்க்க வேண்டும்.

ஒரு குறிப்பிட்ட துறைக்கு அத்துறையில் சிறப்பு நிபுணத்துவம் பெற்றவர் நியமிக்கப்படுதல் அவசியம். எமது அரசில் கல்வித்தகையுள்ளவர்களுக்கே முன்னுரிமை வழங்கப்படும் - என்றார். (ஐ)

அவர் மேலும் தெரிவிக்கையில்- 71 வருடகால தவறான அரசியல் தீர்மானத்தை மேற்கொண்ட மக்கள் இம் முறை தவறைத் திருத்திக் கொள்ள வேண்டும்.

பலியானார்கள். இவற்றை ஒரு தரப்பினர் இன்று மறந்து விட்டு தொழிலாளர்களின் உரிமைகள் தொடர்பாக குரல்கொடுக்கின்றார்கள்.

அரசு திணைக்களங்கள் தொடர்ந்து

## ரயில் மோதிக் கோர விபத்து! தாயும் மகனும் பரிதாபச் சாவு!!

தந்தையும் மற்றொரு மகனும் உயிருக்குப் போராட்டம்

கொழும்பு, செப். 14  
அம்பலாங்கொடை - கந்தேகொட பகுதியில் பாதுகாப்பின்றி ரயில் கடவையில் பயணித்த வான் ஒன்றின் மீது ரயில் மோதி இடம்பெற்ற விபத்தில் வானில் பயணித்த தாய் மற்றும் மகன் பலியாகியுள்ளனர்.

இந்த விபத்தில் படுகாயமடைந்த தந்தை மற்றும் மற்றொரு மகன் ஆகியோர் வைத்தியசாலையில் சேர்க்கப்பட்டுள்ளனர் என்று பொலிஸார் தெரிவித்தனர்.

நேற்று முன் தினம் வியாழக்கிழமை பிற்பகல் இந்த விபத்து இடம்பெற்றுள்ளது என்று பொலிஸார் மேலும் கூறினர். (ஐ)

# அடுத்த ஜனாதிபதியை சு.கவே தீர்மானிக்கும்!

'மொட்டு'டன் கூட்டணி அவசியமில்லை என்கிறார் துமிந்த



கொழும்பு, செப். 14  
ஸ்ரீலங்கா பொதுஜன முன்னணியுடன் கூட்டணியமைக்கவோ அல்லது அந்தக் கட்சியின் உறுப்பினரையே பெற்றுக்கொள்ள வேண்டிய தேவையோ ஸ்ரீலங்கா சுதந்திரக் கட்சிக்குக் கிடையாது.

- இவ்வாறு ஸ்ரீலங்கா சுதந்திரக் கட்சியின் நாடாளுமன்ற உறுப்பினர் துமிந்த திலாநாயக்க தெரிவித்தார்.

அவர் மேலும் கூறுகையில், எதிர்வரும் ஜனாதிபதித் தேர்தல் மிகவும் முக்கியமான தேர்தலாகும். இந்தநிலையில், நாட்டின் அடுத்த ஜனாதிபதியைத் தெரிவு செய்யும் பொறுப்பைக் கையிலெடுத்து ஸ்ரீலங்கா சுதந்திரக் கட்சி செயற்பட்டுக் கொண்டிருக்கின்றது. இதற்காக அனைவரும் ஒன்றிணையும் சந்தர்ப்பத்தில் குறித்த வொரு கட்சியின் சின்னத்தை மாத்திரம் பயன்படுத்தாது பொதுச் சின்னத்தைத் தெரிவு செய்வதே பொருத்தமாக இருக்கும் - என்றார். (ஐ)

## அவன்கார்ட் விவகாரம்; கோட்டா உட்பட 8 பேரையும் விடுவிக்க நீதிமன்று உத்தரவு!

கொழும்பு, செப். 14  
அவன்கார்ட் நிறுவனத்துக்கு மிதக்கும் ஆயுத களஞ்சியத்தை முன்னெடுத்துச் செல்ல அனுமதியளித்ததன் ஊடாக அரசுக்கு ஆயிரத்து 140 கோடி ரூபாய் நடத்தை ஏற்படுத்தியதாக இலஞ்ச, உழைக்க விசாரணை ஆணைக்குழு தாக்கல் செய்துள்ள வழக்கை ஆட்சேபித்து முன்னாள் பாதுகாப்பு அமைச்சின் செயலாளர் கோட்டாபய ராஜபக்ஷ தாக்கல் செய்துள்ள மனுவின் கோரிக்கைகளை ஏற்றுக்கொண்டுள்ள மேன்முறையீட்டு நீதிமன்றம், அந்த வழக்கில் குற்றம் சுமத்தப்பட்டுள்ள கோட்டாபய ராஜபக்ஷ உள்ளிட்ட 8 பேரையும் விடுவிக்க கொழும்பு நீதிமன்ற நீதிமன்றத்திற்கு உத்தரவிட்டுள்ளது. மேன்முறையீட்டு நீதிமன்றின் நீதிபதிகளான அச்சல வெங்கப்பலி மற்றும் அர்ஜன ஒபேசேகர ஆகியோர் அடங்கிய நீதிபதிகள் குழாமே நேற்று முன் தினம் இந்த உத்தரவைப் பிறப்பித்தது. இலஞ்ச, உழைக்க ஆணைக்குழுவின் முன்னாள் பணிப்பாளர் டில்ருக்கி டயஸ் விக்கிரமசிங்க,

ஆணைக்குழுவின் எழுத்து மூல அனுமதியைப் பெறாமலேயே தான் உள்ளிட்ட 8 பேருக்கு எதிராகவும் வழக்குத் தாக்கல் செய்துள்ளார் எனவும், எனவே அப்படித் தாக்கல் செய்யப்பட்ட வழக்கை விசாரணைக்கு எடுத்துக்கொள்ள நீதிமன்றம் எடுத்த தீர்மானத்தை கைவிட்டு தான் உள்ளிட்ட 8 பேரையும் அனைத்துக் குற்றச்சாட்டுக்களில் இருந்தும் விடுவிக்குமாறும் கோட்டாபய ராஜபக்ஷவின் சார்பில் முன்னிலையான சட்டத்தரணிகள் முன்வைத்த வாதங்களை ஏற்றுக் கொண்ட நீதிமன்றம் இந்த உத்தரவைப் பிறப்பித்தது. எனினும், இலஞ்ச, உழைக்க சட்டத்தின் 78 (1) ஆம் பிரிவின் கீழ் ஆணைக்குழுவின் எழுத்து மூல அனுமதியைப் பெற்றுக்கொண்டு, இந்த விவகாரத்தில் சந்தேகநபர்களாகப் பெயரிடப்பட்டுள்ளவர்களுக்கு எதிராகப் புதிதாக வழக்கு ஒன்றைத் தாக்கல் செய்ய எந்தத் தடையும் இல்லை என மேன்முறையீட்டு நீதிமன்றத்தின் தீர்ப்பில் சுட்டிக்காட்டப்பட்டுள்ளது. (ஐ)

## சிறையிலிருந்து தப்பியவர் துப்பாக்கியுடன் கைதானார்

கொழும்பு, செப். 14  
கேகாலைச் சிறைச்சாலையில் இருந்து தப்பிச்சென்ற கைதியொருவர், பொலிஸாருக்குக் கிடைத்த தகவலை அடுத்த பொல்குறாவை, ஓரலியத்த பகுதியில் வைத்து நேற்று முன் தினம் கைதுசெய்யப்பட்டார். அத்துடன், அவர் மறைந்திருக்க உதவி

செய்த மேலும் இருவர் கைதுசெய்யப்பட்டுள்ளனர் எனத் தெரிவிக்கப்பட்டுள்ளது. மறைந்திருந்த சந்தேக நபர் துப்பாக்கி ஒன்றுடன் இவ்வாறு கைதுசெய்யப்பட்டுள்ளார். 38 வயதுடைய அந்த நபர் நாத்தாண்டியா, தப்போவ பகுதியை சேர்ந்தவர் எனத் தெரிவிக்கப்பட்டது. (ஐ)



**northern PC Park**

**கணிவி உலகில்**  
நம்பகமான சேவையில்  
10 வருடங்களுக்கு  
மேலாக யாழ் மண்ணில்

**வடக்கின்**  
கணிவிப் பூங்கா  
# 10, Muddaskada Junction  
Stanly Road, Jaffna

**தரமான கணினிகளைப் பெற்றுக் கொள்ள**

www.pcpark.co    நம்மை நாடுங்கள்    info.pcpark.co

Facebook	Northern Pc Park	0777570124	0215675566
Twitter	NPcpark	0773366443	0212229581
Instagram	northernpcpark	0766999597	0212222050
Google+	Northern Pc Park	0717772377	0212220388

## டோனி ஓய்வு பெறப்போகிறாரா? கொந்தளிக்கும் மனைவி சாக்ஷி



டோனி ஓய்வு தொடர்பான தகவல்கள் வெளியாகக் கொண்டிருக்கும் நிலையில், 'இது வெறும் வதந்தி' என டோனியின் மனைவி சாக்ஷி விட்டறிவித்துள்ளார். இந்திய கிரிக்கெட் அணித்தலைவர் விராட் கோஹ்லி, தனது டிவிட்டர் பக்கத்தில் 2016ஆம் ஆண்டு 20 உலகக் கிண்ண போட்டியில் ஆஸ்திரேலிய அணிக்கு எதிரான போட்டி குறித்து பதிவிட்டிருந்தார். அதில், நட்சத்திர வீரர் டோனியுடன் தான் வெற்றிக் களிப்பில் இருப்பது போன்ற படத்தையும் பதிவிட்டார்.

மேலும், 'என்னால் மறக்க முடியாத ஒரு போட்டி. சிறப்பான இரவு. உடற்தகுதி தேர்வைப் போல் இந்த மனிதர் (டோனி) என்னை ஓட வைத்தார்' எனவும் குறிப்பிட்டிருந்தார்.

இதனைத் தொடர்ந்து, டோனி தனது ஓய்வு குறித்த அறிவிப்பை வெளியிட உள்ளார் என்பதை உணர்த்தும் வகையில் கோஹ்லியின் பதிவு இருப்பதாக ரசிகர்கள் புரிந்துகொண்டனர்.

அதன் விளைவாக, ரசிகர்கள் பலர் தற்போது ஓய்வு அறிவிப்பை டோனி வெளியிட வேண்டாம் என்று கருத்து தெரிவித்து வருகின்றனர். இந்நிலையில் தான் இன்று இரவு டோனி செய்தியாளர்களைச் சந்திக்க உள்ளார் எனத் தகவல் பரவியது.

உடனே இந்திய கிரிக்கெட் அணியின் தேர்வுக்குழு தலைவர் எம்.எஸ்.கே. பிரசாத் ஓய்வு குறித்து டோனி எந்தவொரு தகவலையும் தங்களிடம் தெரிவிக்கவில்லை என்று தெரிவித்தார்.

இந்நிலையில் டோனியின் மனைவி சாக்ஷி அவர் ஓய்வு பெற மாட்டார் என திட்டவாட்டமாக மறுத்துள்ளார். அவர் தனது டிவிட்டர் பக்கத்தில் 'இது வெறும் வதந்தி' என்று தெரிவித்துள்ளார்.

## இலங்கை வீரர்களின் மறுப்புக்கு இந்தியா காரணமல்ல!



இந்தியாவின் அழுத்தம் காரணமாகவே சில இலங்கை வீரர்கள் பாகிஸ்தான் சுற்றுப்பயணத்தில் பங்கேற்கவில்லை என்ற குற்றச்சாட்டுகள் முற்றிலும் தவறானவை என்று விளையாட்டு அமைச்சர் ஹரின் பெர்னாண்டோ தெரிவித்துள்ளார். தனது அதிகாரபூர்வ ரூவிட்டர் பக்கத்தில் இதனை தெரிவித்துள்ளார்.

2009 இல் பாகிஸ்தானில் அவர்கள் அனுபவித்த அனுபவம் காரணமாகவே வீரர்கள் இந்த முடிவை எடுத்தார்களென அமைச்சர் தெரிவித்தார். அதே நேரம், பாகிஸ்தானுக்கு செல்லவிரும்பும் வீரர்கள் அணியில் சேர்க்கப்படுவார்கள் என்றும் விளையாட்டு அமைச்சர் தெரிவித்தார்.

பாகிஸ்தான் அணியை அவர்களின் சொந்த நாட்டில் தோற்கடிக்க ஒரு வலுவான அணியை அறிவிப்பதாகவும் தெரிவித்துள்ளார்.

திமுத் கருணாரத்ன, லசித் மலிங்க, அஞ்சலோ மத்யுஸ், தினேஷ் சந்திமல், தனஞ்சய டி சில்வா, குசல் ஜனித், நிரோஷன் டிக்வெல்ல, சுரங்க லக்மல், அகில தனஞ்சய மற்றும் திசர பெரேரா ஆகியோர் பாகிஸ்தான் சுற்றுப்பயணத்தில் இருந்து விலகியுள்ளனர்.

இந்தியாவின் அழுத்தம் காரணமாகவே இலங்கையின் முன்னணி வீரர்கள் பாகிஸ்தானுக்கு வரவில்லை என்று அந்நாட்டின் இராஜாங்க அமைச்சர் பவாத் உசேன் தனது ரூவிட்டர் பக்கத்தில் தெரிவித்திருந்தார்.

இலங்கை வீரர்கள் பாகிஸ்தானுக்கு விஜயம் செய்தால் இந்தியன் பிரீமியர் லீக்கில் இருந்து நீக்குவதாக அச்சுறுத்தியதாக நம்பகமான தகவல்கள் கிடைத்ததாக அவர் குறிப்பிட்டிருந்தார்.

## தென்னாபிரிக்க டெஸ்ட்; இந்தியா அணி அறிவிப்பு!

தென்னாபிரிக்க டெஸ்ட் கிரிக்கெட் அணிக்கெதிரான, எதிர்பார்ப்பு மிக்க இந்திய அணி விவரம் அறிவிக்கப்பட்டுள்ளது.

15 பேர் கொண்ட இந்த அணியில், ஆரம்ப துடுப்பாட்ட வீரரான கே.எல் ராகுல் அணியிலிருந்து நீக்கப்பட்டு, மற்றொரு ஆரம்ப துடுப்பாட்ட வீரரான ரோஹித் சர்மாவிடம் வாய்ப்பு கொடுக்கப்பட்டுள்ளது.

அண்மையில் நடைபெற்ற மேற்கிந்திய தீவுகள் அணிக்கெதிரான டெஸ்ட் தொடரில், பெரிதளவில் பிரகாசிக்காத நிலையில் கே.எல் ராகுல் அணியிலிருந்து நீக்கப்பட்டுள்ளார்.

மேலும், இந்திய டெஸ்ட் அணிக்காக விளையாட வேண்டுமென, இரசிகர்கள் ஆவலுடன் எதிர்பார்த்துக் காத்திருந்த இளம் வீரர் சுப்மான் கில், டெஸ்ட் போட்டியில் அறிமுகம் பெறுகிறார்.

ஜஸ்பிரித் புமரா, இசாந் சர்மா, மொஹமட் ஷமி ஆகிய வேகப்பந்து வீச்சாளர்களும், அஸ்வின், ரவீந்திர ஜே.ஜா ஆகிய சகலதுறை வீரர்களும் அணிக்கூள் உள்வாங்கப்பட்டுள்ளனர். சுழற்பந்து வீச்சாளர் குல்தீப் யாதவ்வும் அணியில் சேர்த்துக் கொள்ளப்பட்டுள்ளார்.

நீண்ட இடைவெளிக்கு பின்னர் ரித்தி மான் சஹாவும் அணிக்கு அழைக்கப்பட்டுள்ளார்.



## ஸ்மித்தை வீழ்த்துவது எப்படி?

நட்பு ஆஷ்ஸ்தொடரில் 2 சதுங்கள், ஓர் இரட்டைச் சதம் ஒரு 92 என்று அவுஸ்திரேலியாவின் நட்சத்திர வீரர் ஸ்டீவ் ஸ்மித் 671 ஓட்டங்களை விளாசியுள்ளார். அவரை வீழ்த்த முடியாமல் இங்கிலாந்து விழிபிதுங்கி நிற்பது கடந்த 3 தொடர்களாகவே நிகழ்ந்து வரும் வாடிக்கையாகியுள்ளது.

அவர் குடுகுடுவென்று ஓவ் ஸ்டம்புக்கு நகர்ந்து வருவதும் பந்து வருவதற்கு முன்பாகச் செய்யும் எண்ணற்ற உடல் சேட்டைகளும் பந்துவீச்சாளர்களின் கவனத்தைத் திசை திருப்புவதற்காகத்தான் என்ற கருத்தும் தற்போது எழுந்துள்ளது. ஆனால் சுனில் கவாஸ்கருக்குப் பிறகு தன் ஓப் ஸ்டம்பு எங்கு இருக்கிறது என்பதைத் தெரிந்து ஆடும் 'பக் அண்ட் அக்ரோஸ்' உத்தியைக் கையாண்டு ஆடும் தலை சிறந்த ஒரு வீரராக ஸ்மித் திகழ்கிறார்.

கடந்த டெஸ்ட் போட்டியில் இங்கிலாந்து அணித் தலைவர் ஜோ ரூட் காற்றில் உள்ளே வந்து பிறகு லேசாக வெளியே எடுத்த பந்தில் முழுதும் திகைத்து போல்ட் ஆகி வெளியேறினார். ஆனால் அதே பந்து ஸ்மித் விக்கெட்டை வீழ்த்தியிருக்க முடியாது, காரணம் அவர் பக் அண்ட் அக்ரோஸ் உத்தியில் ஓவ் ஸ்டம்புக்கு நேராக, அருகே தன் வலது காலைக் கொண்டு சென்று விடுவார். இதனால் அந்தப் பந்தை அவர் கணித்து விடுவார். இதுதான் நல்ல வீரருக்கும் ஜீனியஸுக்கும் உள்ள வித்தியாசம் என்பது.

இந்நிலையில் இன்னொரு வலுவான பின்பாத வீரர் ரிக்கி பொண்டிங், ஸ்டீவ் ஸ்மித்தை வீழ்த்துவது குறித்து தன் ஆலோ

சனையை வழங்கியுள்ளார். கடந்த 99 இன்னிங்ஸ்களில் ஸ்மித் 9 முறைதான் எல்.பி.பி.எய் முறையில் ஆட்டமிழந்துள்ளார். எனவே அவரது மிடில் ஸ்டம்பைக் குறிவைப்பது ஸ்மித்துக்குச் சாதகமாகவே முடியும். நேராக வீசுவதைத் தான் அவர் விரும்புவார், அதையே பந்துவீச்சாளர்களும் செய்தால் சரியாகாது. ஓன் திசையில் அவர் பந்தை தூக்கி அடிக்க மாட்டார், இதனால் அவர் அந்த நேர் பந்துகளில் பீட்டன் ஆகி எல்.பி. ஆகும் வாய்ப்பேயில்லை.

ஆகவே ஸ்மித் 200 ஓட்டங்கள் எடுத்தால் அதில் 160 ரன்கள் ஓவ் திசையில்தான் அவரால் எடுக்க முடிந்தது என்பதை உறுதி செய்ய வேண்டும். 150 ஓட்டங்களை லெக் திசையில் எடுக்கு



மாறு வீசுவது ஒரு பயனையும் அளிக்காது.

இன்சைட் எட்ஜில் அவர் பந்தை விட்டுவிட வாய்ப்பில்லை. மாறாக அவரது மட்டையின் வெளிவிளிம்பை குறிவைத்து வீசினால் ஒருவேளை எட்ஜ் ஆக வாய்ப்புள்ளது. எனவே ஓவ் ஸ்டம்பு லைனில் அவரது மட்டை வெளிவிளிம்பைப் பிடிக்குமாறு நீண்ட நேரம் வீசிக் கொண்டேயிருக்க வேண்டும். அவருக்கு எல்லா அணிகளும் எல்லா பந்துகளையும் வீசுகின்றன. ஓவர்த விக்கெட், ரவுண்ட் த விக்கெட், பவுன்சர்கள் என்று முயற்சி செய்து பார்த்தனர். ஆனால் பயனளிக்கவில்லை.

மேலும் ஸ்மித்தும் தன் ஸ்டைல் மூலம் எதிரணி பந்துவீச்சாளர்களை ஆதிக்கம் செலுத்தக் கூடியவர். கடினம்தான் என்கிறார் ரிக்கி பொண்டிங்.

கப்பட்டுள்ளார்.

விராட் கோஹ்லி தலைமையிலான அணியில், மாயங் அகர்வால், ரோஹித் சர்மா, செடிஸ்வர் புஜாரா, அஜிங்கியா ரஹானே, ஹனுமா விஹாரி, ரிஷப் பந்த், ரித்திமான் சஹா, அஸ்வின், ஜடேஜா, குல்தீப் யாதவ், ஜஸ்பிரித் புமரா, இசாந் சர்மா, மொஹமட் ஷமி, சுப்மான் கில் ஆகியோர் இடம்பெற்றுள்ளனர்.

இந்தியாவிற்கு கிரிக்கெட் சுற்றுப்

பயணம் மேற்கொண்டுள்ள தென்னாபிரிக்கா அணி, மூன்று போட்டிகள் கொண்ட ரி - 20 தொடரிலும், மூன்று போட்டிகள் கொண்ட டெஸ்ட் தொடரிலும் விளையாடவுள்ளது.

இரு அணிகளுக்கிடையில் முதலாவதாக மூன்று போட்டிகள் கொண்ட ரி - 20 தொடர் நடைபெறவுள்ளது. இதன் முதல் போட்டி நாளை தர்ம சாலா மைதானத்தில் நடைபெறவுள்ளது.

# சுதந்திரக் கட்சி துனிவழி செல்வதே மிகச் சிறந்தது!

ஆலோசனை சொல்கிறார் சந்திரிகா



கொழும்பு, செப். 14  
ஜனாதிபதி வேட்பாளராக ஸ்ரீலங்கா சுதந்திரக் கட்சி வேட்பாளர் ஒருவரை நியமிப்பது கட்சியின் எதிர்காலத்துக்கு ஆரோக்கியமானதாகும் என முன்னாள் ஜனாதிபதி சந்திரிகா பண்டாரநாயக்க குமாரதுங்க தெரிவித்தார்.  
அத்தனகல்ல பிரதேசத்தில் நேற்றுமுன்தினம்

இடம்பெற்ற நிகழ்வொன்றில் கலந்துகொண்ட பின்னர் ஊடகங்களுக்குக் கருத்து தெரிவிக்கையிலேயே அவர் இவ்வாறு குறிப்பிட்டார்.

அவர் மேலும் தெரிவிக்கையில் -  
ஜனாதிபதி தேர்தலில் போட்டியிட்டு வெற்றிபெற முடியாமல் போனாலும் எதிர்வரும் தேர்தல்களில் கட்சியை வெற்றி பெறச் செய்ய கட்சியின் வாக்குகளைத்தொடர்ந்து பாதுகாத்துக்கொள்ளவேண்டும். ஆனால் கட்சியின் தலைமை சில விடயங்களில் தனித்துத் தீர்மானம் எடுக்கின்றது. அத்துடன் மீண்டும் அதிகாரத்தில் இருக்கும் நோக்குடனே பொதுஜன பெரமுன கட்சியுடன் இணைந்து செயற்படுவதற்கு நடவடிக்கைகள் மேற்கொள்ளப்பட்டு வருகின்றன.

அவ்வாறான நடவடிக்கைகள் எனது கொள்கைக்கு பொருந்தாது. அதனால் அவ்வாறான கலந்துரையாடல்களில் நான் ஒருபோதும் கலந்துகொள்ளப்போவதில்லை - என்றார். (ஐ)

# கொள்கையை ஏற்கும் சு.க. சின்னத்தை மறுப்பது ஏன்?

சுசில் பிரேமஜயந்த கேள்வி

கொழும்பு, செப். 14  
ஸ்ரீலங்கா பொதுஜன முன்னணியின் கொள்கையையும், ஜனாதிபதி வேட்பாளரையும் ஏற்றுக்கொள்ளும் ஸ்ரீலங்கா சுதந்திரக் கட்சியின் ருக்கு ஏன் மொட்டுச் சின்னத்தை ஏற்க முடியாது?



- இவ்வாறு ஸ்ரீலங்கா பொதுஜன முன்னணியின் உறுப்பினரும் ஐக்கிய மக்கள் சுதந்திர முன்னணியின் நாடாளுமன்ற உறுப்பினருமான சுசில் பிரேமஜயந்த தெரிவித்தார். அவர் மேலும் கூறுகையில் -

ஸ்ரீலங்கா சுதந்திரக் கட்சியின் வீழ்ச்சிக்குத் தற்போது கட்சியின் முக்கிய புதவிகளில் உள்ள பொதுச்செயலாளர் தயாசிரி ஜயசேகர உள்ளிட்ட குழுவினரே பொறுப்புக்கூறவேண்டும்.

முன்னாள் ஜனாதிபதி மஹிந்த ராஜபக்ஷவின் ஆட்சிக் காலத்தில் ஸ்ரீலங்கா சுதந்திரக் கட்சி பலமான நிலையில் இருந்தது. ஆனால், நடைமுறையில் அவ்வாறு இல்லை.

ஐக்கிய தேசியக் கட்சிக்குச் சவால் விடுக்கும் பிரதான கட்சியாக இன்று ஸ்ரீலங்கா பொதுஜன முன்னணி எழுச்சி பெறும் அளவுக்கு ஸ்ரீலங்கா சுதந்திரக் கட்சி பலவீனமடைந்துள்ளது - என்றார். (ஐ)

# அதிபர், ஆசிரியர் சங்கங்கள் வேலைநிறுத்த எச்சரிக்கை!

கொழும்பு, செப். 14  
ஆசிரியர்கள் மற்றும் அதிபர்கள் அடங்கிய முப்பது தொழிற்சங்கங்கள் வேலைநிறுத்தத்தில் ஈடுபடவுள்ளன என எச்சரித்துள்ளன.  
சம்பள முரண்பாடுகள் மற்றும் ஆசிரியர்கள் மற்றும் அதிபர்களுக்கு அதிகப்படியான பணிச்சுமை ஆகிய பிரச்சினைகளுக்கு தீர்வு காணப்படாவிட்டால் எதிர்வரும் செப்ரெம்பர் 26 மற்றும் 27 ஆம் திகதிகளில் போராட்டத்தில் ஈடுபடவுள்ளதாக இலங்கை ஆசிரியர் சேவைகள் சங்கத்தின் பொதுச் செயலாளர் மஹிந்த ஜெயசிங்க எச்சரித்துள்ளார்.  
இந்தப் பிரச்சினைகளுக்கு தீர்வு காண வலியுறுத்தித் தொழிற்சங்

கங்கள் இந்த ஆண்டு மார்ச் மாதம் ஒரு நாள் அடையாள வேலைநிறுத்தத்தில் ஈடுபட்டன. எனினும், தமது கோரிக்கைகள் நிறைவேற்றப்படவில்லையென அவர் தெரிவித்தார்.  
அதன்படி, செப்ரெம்பர் 26ஆம் திகதி கோட்டை ரயில் நிலையம் எதிரே நடைபெறும் போராட்டத்தில் ஆசிரியர்கள் மற்றும் அதிபர்களும் கலந்து கொள்வார்கள் என்று மஹிந்த ஜெயசிங்க கூறினார்.  
நாளை ஞாயிற்றுக்கிழமை அரசுடன் இது தொடர்பான பேச்சில் ஈடுபடவுள்ளதாகவும், சாத்தியமான தீர்வை வழங்கினால் வேலைநிறுத்தத்தில் ஈடுபடுவதற்கான முடிவை மறுபரிசீலனை செய்வார்கள் என்று அவர் குறிப்பிட்டார். (ஐ)

# மழை தொடரும்!

கொழும்பு, செப். 14  
நாட்டில் தற்போது காணப்படும் மழை நிலைமை அடுத்த சில நாள் களுக்கு மேலும் தொடரும் என எதிர்பார்க்கப்படுகின்றது.  
மேல், சப்ரகமுவ, மத்திய மற்றும் வடமேல் மாகாணங்களிலும் காலி, மாத்தறை மற்றும் யாழ்ப்பாணம் மாவட்டங்களிலும் மழையோ அல்லது இடியுடன் கூடிய மழையோ பெய்யக் கூடிய சாத்தியம் காணப்படுகின்றது. இந்தப் பிரதேசங்களில் சில இடங்களில் 100 மி.மீ அளவான பலத்த மழைவீழ்ச்சி எதிர்பார்க்கப்படுகின்றது.

காற்றானது மேற்கு முதல் தென்மேற்கு வரையான திசைகளிலிருந்து வீசக்கூடுவதுடன் காற்றின் வேகமானது மணித்தியாலத்துக்கு 30 - 40 கிலோ மீற்றர் வரை காணப்படும்.  
அம்பாந்தோட்டையிலிருந்து பொத்துவில் வரையான கடற்பரப்புகளிலும் புத்தளத்திலிருந்து மன்னார் ஊடாக காங்கேசன்துறை வரையான கடற்பரப்புகளிலும் அவ்வப்போது மணித்தியாலத்துக்கு 50 - 55 கிலோ மீற்றர் வரை அதிகரித்த வேகத்தில் பலமான காற்று வீசுவதுடன் அந்தக் கடற்பிரதேசங்கள் கொந்தளிப்பாகவும் காணப்படும்.  
இடியுடன் கூடிய மழை பெய்யும் நேரங்களில் கடற்பகுதிகளில் அவ்வப்போது மணித்தியாலத்துக்கு 70 - 80 கிலோ மீற்றர் வரை அதிகரித்த வேகத்தில் பலமான காற்று வீசுவதுடன் கடற்பிரதேசங்கள் மிகவும் கொந்தளிப்பாகவும் காணப்படும் என அறிவிக்கப்பட்டுள்ளது.



**நல்லூர் உற்சவகாலத்தை முன்னிட்டு வீசேட விலைக்கழிவு குபாய் 01 இலட்சம் கழிவு யாழ்ப்பாணத்தில்!**

**SPECIAL OFFERS**

**கற்பகவனம் எழுதுமட்டுவாழ்**

<b>1 ஏக்கர் - 16 பரப்பு</b>	40 ஏக்கரை 10-15 மாமரம் 40-60 தேக்கு கல் இருக்கை 01 தொகுதி 20 கஜ் மரம் சுற்று முட்கம்பி வேலி படலையுடன்	<b>2 ஏக்கர் - 32 பரப்பு</b>	80 ஏக்கரை 20-30 மாமரம் 80-90 தேக்கு கல் இருக்கை 01 தொகுதி 40 கஜ் மரம் சுற்று முட்கம்பி வேலி படலையுடன்
-----------------------------	--	-----------------------------	--

15 அடி அகலப் பாதை 5 வருட பராமரிப்பு 24 மணிநேர பாதுகாப்பு

மாதாந்த பராமரிப்பு அறிக்கை விடுமுறை வீட்டிற்கான கிடவசதி

துறைசார வல்லுனர்களின் ஆலோசனை விளைபொருட்களுக்கான சந்தை வசதி

**பொதுவான வசதிகள்**

பொதுவிடுதி ~ உணவகம் ~ உடற்பயிற்சிக்கூடம் ~ நீச்சல் தடாகம்  
விளையாட்டுத்திடம் ~ நடைப்பயிற்சிக்கான பாதை ~ மீன்பிடி குளம்  
முந்திரிகைத் தோட்டம் ~ மூலிகைத் தோட்டம்

**சி. அனூராத்**  
உரிமையாளர், விநியோகியாளர்.

**078 284 5000** **021 492 7778**  
551A, கஸ்தூரியார் வீதி, யாழ்ப்பாணம்.  
**GOOD GIFT PROPERTY DEVELOPERS (PVT) LTD**  
Reg. No.: PV 115306

# முருகானந்தா புதிய வகுப்பறை மாணவர்களிடம் கையளிப்பு



கிளிநொச்சி, செப். 14  
கிளிநொச்சி முருகானந்தா ஆரம்ப வித்தியாலயத்தின் புதிய வகுப்பறைத் தொகுதி ஆளுநர் கலாநிதி சுரேன்

ராகவனால் நேற்று முன் தினம் முற்பகல் மாணவர்களிடம் கையளிக்கப்பட்டது.  
கடந்த 2018 டிசெம்பர் மாதம் ஏற்பட்ட வெள்ளப்பெருக்கினால் பாதிக்கப்பட்ட இப்பாடசாலையின் புதிய வகுப்பறைத் தொகுதி ஆளுநரின் வேண்டுகோளுக்கிணங்க ஜனாதிபதி மைத்திரிபால சிறிசேனவினால் 58 இலட்சம் ரூபா நிதி ஒதுக்கீட்டில் இராணுவத்தின் பொறியியற் பிரிவினால் நிர்மாணிக்கப்பட்டமை குறிப்பிடத்தக்கது.  
இந்த நிகழ்வில் வடமாகாண கல்வி அமைச்சின் செயலாளர் இளங்கோவன், கிளிநொச்சி இராணுவ தலைமையக கட்டளை அதிகாரி, வலய கல்விப் பணிப்பாளர், ஆசிரியர்கள் மற்றும் மாணவர்கள் கலந்துகொண்டனர். (ஐ)

## வவுனியா வைத்தியசாலையில் குழந்தை பராமரிப்பு நிலையம்



வவுனியா, செப். 14  
வவுனியா வைத்தியசாலையில் குழந்தைபராமரிப்புநிலையம்மறுசீரமைப்பு செய்யப்பட்டு திறந்து வைக்கப்பட்டது.

வவுனியா வைத்தியசாலையின் ஊழியர் நலன்புரிச்சங்கத்தின் 80 இலட்சம் ரூபா செலவில் இலங்கைக் கடற்படையினரால் இந்தக் கட்டடம் மறுசீரமைப்பு செய்யப்பட்டு புதுப்பொலிவுடன் நேற்றுமுன்தினம் திறந்து வைக்கப்பட்டது.

வைத்தியசாலையின் பணிப்பாளர் நந்தகுமார் தலைமையில் இடம்பெற்ற இந்நிகழ்வில் முதன்மை அத்தியாக இலங்கை கடற்படைத் தளபதி வைஸ் அட்மிரல் பியல் த சில்வா கலந்துகொண்டு புதிய கட்டடத்தை திறந்து வைத்தார்.

இந்நிகழ்வில் மேலதிக அரசு அதிபர் தி.திரேஸ்குமார், வைத்தியர்கள், தாதியர்கள், வைத்தியசாலை ஊழியர்கள், உட்பட பலர் கலந்துகொண்டனர். (ஐ)



## ஐ.தே.க. ஜனாதிபதி வேட்பாளர்; தீர்மானம் எடுக்க குழு நியமனம்

கொழும்பு, செப். 14

ஐக்கிய தேசியக் கட்சியின் ஜனாதிபதி வேட்பாளர் குறித்து தீர்மானம் எடுப்பதற்காகக் குழுவொன்று நியமிக்கப்பட்டுள்ளது.

கட்சியின் தேசிய அமைப்பாளரும் அமைச்சருமான நவீன் திசாநாயக்க இதனைத் தெரிவித்தார்.

தலைவர் மற்றும் பிரதித் தலைவருக்கிடையிலான சந்திப்பின்போது குழுவொன்றை நியமிக்கத் தீர்மானிக்கப்பட்டதாகவும் தலைவரின் பக்கத்தில் இருந்து திணைவு வீரக்கொடியும் ராஜித சேனாரத்னவும் நியமிக்கப்பட்டுள்ளதும், பிரதித் தலைவரின் பக்கத்தில் இருந்து மத்தும் பண்டாரவும் கபீர் ஹாஷிமும் நியமிக்கப்பட்டுள்ளனர் எனவும் அவர் குறிப்பிட்டார்.


'பல கணிப்பீடுகளை ஆராய்ந்து, சிங்கள பெளத்த வாக்கு வங்கி மற்றும் ஐக்கிய தேசியக் கட்சியின் வாக்குகள் போன்ற விடயங்களை ஆராய்ந்து, அதிக வாக்குகளைப் பெற முடியுமான வேட்பாளரே தெரிவு செய்யப்படுவார்' எனவும் அவர் கூறினார். (ஐ)

## வெற்றி பெற முடியாவிட்டால் அரசியலிலிருந்து ஒதுங்குவேன்

பிரதமர் ரணில் உணர்வுபூர்வக் கருத்து

கொழும்பு, செப். 14  
கடினமான காலங்களில் கட்சியை நான் பாதுகாத்து, இன்று கட்சி மேலுக்குக் கொண்டு வந்திருக்கிறேன். வெற்றி பெற முடியுமென்றால் மாத்திரமே ஜனாதிபதித் தேர்தலில் போட்டியிடுவேன். இல்லையென்றால் அரசியலைவிட்டு வெளியேறி விடுவேன்.

இப்படி ஐ.தே.கவின் பிரமுகர்கள் மத்தியில் உணர்வுபூர்வமாக தெரிவித்துள்ளார் பிரதமர் ரணில் விக்கிரமசிங்க.



களில் கட்சிக்காக செயற்பட்டேன். கட்சியின் தலைவர்கள் ஒவ்வொரு வராக மரணமடைந்தபோது, கட்சி கடினமான காலகட்டத்தைச் சந்தித்தது. அப்போதெல்லாம் கட்சியின் பாதுகாப்பை உறுதிப்படுத்திய எனது செயற்பாடுகளைக் கட்சியின் மூத்த உறுப்பினர்கள் அறிவார்கள்.

அரசியல் ரீதியாக கட்சி வீழ்ச்சிகளைச் சந்தித்தபோது, மறுமலர்ச்சிக்காக ஆக்கபூர்வமாகச் செயற்பட்டேன். கட்சித் தலைவர் என்ற ரீதியில் ஐ.தே.க. தலைமையிலான கூட்டணிகள் வெற்றி பெற கடந்த

காலங்களில் தியாகங்களைச் செய்திருக்கிறேன். எதிர்காலத்திலும் எமது கட்சி, கூட்டணி வெற்றி பெற பொறுப்புணர்வுடன் செயற்படுவேன்.

எதிர்காலத்தில் ஐ.தே.க. தலைமையிலான கூட்டணியை வெற்றி பெறச் செய்து, கட்சிக்கான எனது கடமையைச் செய்ய முடியாவிட்டால் வெளியேறி விடுவேன். இது எனக்குக் கடினமான விடயமல்ல.

நாட்டுக்கு மட்டுமல்ல, ஐ.தே.கவிற்கும் அடுத்த ஜனாதிபதித் தேர்தல் முக்கியமானது. தற்போது முன்னெடுக்கப்படும் அபிவிருத்திப்பணிகள், சர்வதேச ஒத்துழைப்பு என்பன நாட்டுக்கு அவசியமானவை. அது தொடரவேண்டுமெனில் நாம் வெற்றிபெற வேண்டும்.

கூட்டணியை விரைவில் அமைத்து, ஜனாதிபதித் தேர்தலில் வெற்றியடைய தேவையான நடவடிக்கைகளில் முழுமையாக ஈடுபடுவேன் - என்றார். (ஐ)

## கீத் நொயர் வழக்கு தாமதம்; சட்டமா அதிபர் அதிருப்தி!

கொழும்பு, செப். 14

பத்திரிகையாளர் கீத் நொயரின் கடத்தல் வழக்கு தொடர்பாக குற்றவியல் புலனாய்வுத் துறை (சி.ஐ.டி.) விசாரணைகளை தாமதப்படுத்துவதாக அதிருப்தி தெரிவித்து பதில் பொலிஸ்மா அதிபருக்கு கடிதம் அனுப்பியுள்ளார் சட்டமா அதிபர் தப்புல டி லிவேரா.

பதில் பொலிஸ்மா அதிபர் சந்தன விக்கிரமரத்னவுக்கு எழுதிய கடிதத்தில், ஜூலை 18 ஆம் திகதி சி.ஐ.டி.க்கு ஒரு கடிதம் அனுப்பப்பட்டிருப்பதாக அவர் குறிப்பிட்டார்.

எனினும், இந்த வழக்கைத் தொடர்ச் சட்ட ஆலோசனையைப் பெறுவதற்காக கிட்டத்தட்ட இரண்டு மாதங்களாக சட்டமா அதிபர் திணைக்களத்தை, சி.ஐ.டி. அணுகவில்லையென்பதை அவர் சுட்டிக்காட்டியுள்ளார்.

முந்தைய கடிதத்தில், வழக்கு விசாரணை தொடர்பான செயற்பாட்டு அறிக்கையை அளிக்கும்படி அறிவுறுத்தியிருந்தது.

விசாரணையை மேற்கொள்ள சி.ஐ.டியால் தேவைப்படும் கால அவகாசம் மற்றும் விசாரணைகள் நடைபெறும் விதம் ஆகியவற்றை சட்டமா அதிபர் கோரியிருந்தார். எனினும், சி.ஐ.டி. இதில் மௌனம் காப்பதையடுத்தே, சட்டமா அதிபர் இந்த கடிதத்தை அனுப்பியுள்ளார். பத்திரிகையாளர் கீத் நொயர் 2008 இல் கடத்தப்பட்டு தாக்கப்பட்டார். (ஐ)

## எழுக தமிழுக்கு தென்மராட்சி பொது அமைப்புகள் ஆதரவு!

யாழ்ப்பாணம், செப். 14

தமிழ் மக்கள் பேரவையால் எதிர்வரும் 16 ஆம் திகதி யாழ் மண்ணில் முன்னெடுக்கப்படவிருக்கும் எழுக தமிழ் - 2019 எழுச்சிப் போராட்டத்திற்கு ஆதரவுகோரி தென்மராட்சி பகுதி பொது அமைப்புகளின் பிரதிநிதிகளுடன் தமிழ் மக்கள் பேரவையினர் மேற்கொண்டிருந்த சந்திப்பையடுத்து எழுக தமிழுக்கு பூரண ஆதரவினை வழங்குவதென ஏகமனதாகத் தெரிவிக்கப்பட்டுள்ளது.

சாவகச்சேரி டச் வீதியில் அமைந்துள்ள மண்டபமொன்றில் நேற்று முன்தினம் மாலை 4.30 மணிக்கு நடைபெற்றிருந்த இச்சந்திப்பில், ஒன்றுபட்ட தேசமாக தமிழர்கள் எழுக தமிழ் எழுச்சிப் பேரணியில் பங்கேற்று பலப்படுத்துவதன் அவசியம் குறித்தும்

முன்னாயத்த ஏற்பாடுகள் குறித்தும் கலந்துரையாடப்பட்டிருந்தது.

தென்மராட்சி பிரதேசத்திற்குட்பட்ட வர்த்தக சங்கங்கள், சிற்றூர்திகள் சேவைச் சங்கம், கடற் றொழிலாளர் சங்கங்கள், சிகை அலங்காரிப்பாளர் சங்கம், மாதர் சங்கங்கள் உள்ளடங்கிய பொது அமைப்புகளின் பிரதிநிதிகள் மற்றும் சமூக செயற்பாட்டாளர்கள், கல்வியாளர்கள் என சுமார் ஐம்பதிற்கு மேற்பட்டவர்கள் பங்கேற்ற இக்கலந்துரையாடலின் முடிவில் தென்மராட்சி பகுதிக்குட்பட்ட வர்த்தக நிலையங்களை மூடி ஒத்துழைப்பு வழங்குவதுடன் எழுக தமிழுக்கு பூரண ஆதரவினை வழங்குவதெனவும் ஏகமனதாக முடிவெடுக்கப்பட்டிருந்தமை குறிப்பிடத்தக்கது. (ஐ)

### LATHA TAILORING & EMBROIDERY DESIGNING

SAREE BLOUSE  
EMBROIDERY WORK  
WOMEN'S & MENS ALTERATION  
COUSTUMES  
CHUBIDAR & MORE AVAILABLE

Unit 8 Champion Mall  
495 High Road  
Wembley HAO 2DH  
Tel:07459 078 919

## நல்லூர் பிரதேச உணவகங்களில் பொலித்தீனை தடை செய்ய பிரேரணை

யாழ்ப்பாணம், செப். 14  
நல்லூர் பிரதேச சபையின் ஆளுகைக்கு உட்பட்ட உணவகங்கள், திருமண மண்டபங்கள் போன்ற உணவுகையாளும் இடங்களில் பொலித்தீன் பாவனைகளை முற்றாக தடை செய்து அவற்றுக்கு மாற்றீடாக வாழையிலை பயன்பாட்டை கொண்டு வர வேண்டும் என கோரி நல்லூர் பிரதேச சபையின் தமிழ் தேசிய மக்கள் முன்னணியின் உறுப்பினர் சி.கௌசலா பிரேரணை ஒன்றினை முன்மொழிந்துள்ளார்.  
நல்லூர் பிரதேச சபைக்கு சொந்தமான காணியில் உப்பு பொதியிடும் தொழிற்சாலை ஒன்றினை நிறுவி அங்கு பெண் தலைமைத்துவ குடும்பங்களுக்கு வேலை வாய்ப்பினை வழங்க நடவடிக்கை எடுக்கப்பட வேண்டும் என மற்றுமொரு பிரேரணையையும் அவர் முன் மொழிந்திருந்தார்.  
நல்லூர் பிரதேச சபையின் 18 ஆவது அமர்வு சபா மண்டபத்தில் கடந்த புதன்கிழமை நடைபெற்றது. அதன்போதே இந்த பிரேரணையை முன் மொழிந்தார்.  
நல்லூர் பிரதேச சபையின் ஆளுகைக்கு உட்பட்ட பகுதிகளில் வசிக்கும் பெண் தலைமைத்துவத்தைக் கொண்ட குடும்பங்களுக்கு வேலை வாய்ப்பைப் பெற்றுக்கொடுத்து அவர்களின் வாழ்வாதாரத்தை உறுதி செய்யும் முகமாக உப்புபொதியிடும் தொழிற்சாலை ஒன்றை நிறுவி அதில் அவர்களுக்கு வேலை வாய்ப்பை வழங்க வேண்டும்.

சபைக்குச் சொந்தமான காணியாரியாலைபகுதியில் உள்ளது. அங்கு இந்த தொழிற்சாலையை நிறுவி, ஆணையிறவு உப்பளத்தில் இருந்து உப்புக்களை பெற்று அங்கு பொதி செய்யவதன் மூலம் அவர்களுக்கு வேலை வாய்ப்பினை வழங்க முடியும் என உறுப்பினர் சி.கௌசலாதேரிவித்தார்.  
அதேவேளை நல்லூர் பிரதேச சபையின் ஆளுகைக்கு உட்பட்ட உணவகங்கள், திருமண மண்டபங்கள் போன்ற உணவுகையாளும் இடங்களில் பொலித்தீன் பாவனைகளை முற்றாக தடை செய்து அவற்றுக்கு மாற்றீடாக வாழையிலை பயன்பாட்டை கொண்டு வர வேண்டும் என மற்றுமொரு பிரேரணையையும் அவர் முன் மொழிந்திருந்தார். அதில் அவர் தெரிவித்ததாவது - பொலித்தீன் தடை தொடர்பாக தற்போதே அதற்கான அறிவுறுத்தல்களை வழங்குவதன் ஊடாகவும் எதிர்வரும் 2020 ஆம் ஆண்டு சபையினால் குறித்த இடங்களுக்கு அனுமதி பத்திரங்கள் வழங்கும்போது, பொலித்தீன் பாவனை முற்றாக தடை செய்யப்பட்டுள்ளது என்பதனை உறுதிப்படுத்தி அனுமதிபத்திரங்களை வழங்க வேண்டும்.  
பொலித்தீன் பாவனைக்கு மாற்றீடாக வாழை இலை பயன்பாடு வருமாக இருப்பின் அதன் ஊடாக வாழைப்பயிர்ச் செய்கை செய்யும் விவசாயிகளின் வாழ்வாதாரத்தையும் அதிகரிக்க முடியும் - என்றார். (இ)

## சோ.பவின் இரு நூல்கள் இன்று வெளியீடு

யாழ்ப்பாணம், செப்.14  
அகவை 80 காணும் சோ.பவின் இரு நூல்கள் வெளியீடு இன்று சனிக்கிழமை காலை 9.30 மணிக்கு யாழ்ப்பாணம், நீராவிடடி இலங்கை வேந்தன் கலைக்கல்லூரியில் பேராசிரியர் சி.சிவலிங்கராசா தலைமையில் நடைபெறும்.  
'நோக்கு', 'A Sopa Miscellany' ஆகிய இரு நூல்களே வெளியிடப்படவுள்ளன.

## யமஹா பவனியும் மர நடுகையும்



யமஹா (YAMAHA) மோட்டார் சைக்கிள் பவனியும், மரநடுகை நிகழ்வும் நேற்றுமுன்தினம் யாழ்ப்பாணம் பண்ணை கடற்கரையோரத்தில் இடம்பெற்றது. நல்லூரில் ஆரம்பித்த இந்தப் பவனியும் பண்ணையில் முடிவுற்றது. இந் நிகழ்வில் யாழ் மாநகர முதல்வர் இம் மானுவல் ஆனல் பிரதம விருந்தினராக கலந்து சிறப்பித்தார். மேலும் இந் நிகழ்வில் யாழ் மாநகர பிரதி முதல்வர்து. ஈசன். மாநகரசபை உறுப்பினர் எம்.எம்.எம். நபாஹிர், யமஹா நிறுவன அதிகாரிகள் குழுவினர் மற்றும் பொது மக்கள் எனப் பலரும் கலந்து சிறப்பித்திருந்தமை குறிப்பிடத்தக்கதாகும். (இ - 19)

படம் - எம்.எல்.லாபிர்



## ஓட்டுசுட்டான் தான்தோன்றிஸ்வரர் ஆலய

### சீரமைப்பு பணிகள் முடிவுறும் வரை 15 வீத வரியை அறவிட தீர்மானம்

முல்லைத்தீவு - ஓட்டுசுட்டான், தான்தோன்றிஸ்வரர் ஆலயத்தினுடைய சீரமைப்பு வேலைகள் முடிவுறும் வரையில், ஆலயத்தின் உற்சவகாலத்தில் அமைக்கப்படும் தற்காலிக கடைகளுக்கான வரி அறவிடாக, 15 வீத வரியே ஆலய நிர்வாகத்தினரிடமிருந்து அறவிடப்படும் என புதுக்குடியிருப்புப் பிரதேச சபையில் தீர்மானிக்கப்பட்டுள்ளது.

புதுக்குடியிருப்புப் பிரதேச சபையின் 2019 ஆம்



ஆண்டுக்கான செப்ரெம்பர் மாத அமர்வானது, நேற்று முன்தினம் இடம்பெற்றது. இவ் அமர்விலேயே இவ்வாறு தீர்மானிக்கப்பட்டுள்ளது. குறித்த ஓட்டுசுட்டான்

தான்தோன்றி ஈஸ்வரர் ஆலய வளாகத்தில், உற்சவகாலத்தில் நிறுவப்படும் தற்காலிக கடைகளுக்காக, கோவில் நிர்வாகத்தினரிடம் இருந்து பிரதேச சபையினர் 40 வீத வரி அறவிட்டினை செய்து வந்திருந்தனர்.

இந் நிலையில் தற்போது இவ்வாலயத்தில் ராஜகோபுர வேலைகள், மற்றும் சீரமைப்பு வேலைகள் என்பன இடம் பெறுகின்றமையால், 40 வீத வரி அறவிட்டினை 15 வீதமாகக் குறைத்து அறவிடு செய்யுமாறு பிரதேச சபையிடம், கோயில் நிர்வாகத்தினர் கோரியிருந்தனர்.

இந் நிலையில் கோவில் நிர்வாகத்தின் இந்தக் கோரிக்கையை, தவிசாளர் சபையின் நிதிக் குழுவினருக்கு சமர்ப்பித்த நிலையில், 20 வீத வரி அறவிட வேண்டுமென நிதிக் குழுவினரால் ஆலோசனை வழங்கப்பட்டது.

இருப்பினும் சபையில் இடம்பெற்ற நீண்ட விவாதங்களின் பின், கோவில் சீரமைப்புப் பணிகள் இடம்பெறும் வரையில் 15 வீத வரி அறவிடு செய்வது எனத் தீர்மானிக்கப்பட்டமை குறிப்பிடத்தக்கது. (இ)

# பங்காளிக் கட்சிகளை இன்று சந்திக்கும் சஜித்!



அதன்படி ரவ்யு ஹக்கீம், ரிஷாத், சம்பிக்க அதேபோல என்னிடம் பேச்சு நடத்தி வரும்படி அறிவுறுத்தியிருக்கின்றார். இதற்கமைய இன்று இரவு கொழும்பில் சந்தித்து பேசவுள்ளோம்.

அமைச்சர் சஜித் பிரேமதாஸவுடன் பேச்சு நடத்தி எடுக்கப்படும் தீர்மானத்தை எடுத்துக் கொண்டு பிரதமர் ரணில் விக்கிரமசிங்கவுடன் எதிர்வரும் வாரம் 17ஆம் திகதி முதல் 19ஆம் திகதி வரையான மூன்று நாட்களில் ஜனநாயக தேசிய முன்னணி என்ற எமது அரசியல் கூட்டணிக்காக முன்னிறுத்தப்படும் ஜனாதிபதி வேட்பாளர் தொடர்பாக கலந்துரையாடி அறிவிக்கவிருக்கின்றோம்.

கொழும்பில் நடத்தப்படவுள்ள மிகப்பெரிய மக்கள் கூட்டத்திற்கு இலட்சக்கணக்கான மக்களை அழைத்து வரவிருக்கின்றோம்.

இன்று அனைத்துக் கட்சிகளும் தேர்தல் பிரசாரங்களை ஆரம்பித்திருக்கின்ற நிலையில் ஏன் ஐக்கிய தேசிய முன்னணி ஆரம்பிக்க வில்லை என்று பலரும் கேள்வி எழுப்புகின்றனர்.

அவர்களிடம் ஒன்றைக் கூறுகின்றேன். இன்று மக்கள் எம்மைப் பார்த்து எங்கே உங்கள் வேட்பாளர், யார் வேட்பாளர் என்று ஆசையுடன் எதிர்பார்ப்புடன் கேட்கின்றனர். அதன்படி நாங்கள் ஆரம்பத்திலேயே பிரசாரங்களை ஆரம்பித்து விட்டோம் என்பதற்கு இதுவே உதாரணம்.

மக்களின் எதிர்பார்ப்பின்படி சிறந்த வெற்றி பெரும் வேட்பாளரை விரைவில் அறிவிப்போம். ஆனால் எதிரணியில் பாருங்கள். அவர்கள் கோட்பாடையவை அறிவித்துவிட்டார்கள். அந்த நாளில்மட்டுமே அதன் பரபரப்பு இருந்தது. இப்போது நீங்கிவிட்டது.

மக்கள் விடுதலை முன்னணியும் சிறப்பாக வேட்பாளரை அறிவித்த போதிலும் இப்போது அதன் பரபரப்பு குறைந்துவிட்டது. ஆனால் ஐக்கிய தேசிய முன்னணியின் பரபரப்பு இன்னும் நீங்கவில்லை - என்றார். (ஐ)

கொழும்பு, செப். 14

ஐக்கிய தேசிய முன்னணியின் ஜனாதிபதி வேட்பாளர் தொடர்பாக முடிவெடுப்பதற்காகப் பிரதமர் ரணில் விக்கிரமசிங்க தலைமையிலான பங்காளிக் கட்சிகளின் தலைவர்களின் கலந்துரையாடல் அடுத்த வாரம் நடைபெறவுள்ளது என அமைச்சர் மனோ கணேசன் தெரிவித்துள்ளார்.

இந்த நிலையில், பிரதமரின் நிபந்தனைக்கு அமைய, அமைச்சர் சஜித் பிரேமதாசு, ஐக்கிய தேசிய முன்னணியின் தலைவர்களை இன்று கொழும்பில் சந்தித்து பேச்சு நடத்தவுள்ளார் எனவும் அவர் கூறினார்.

கொழும்பில் நேற்று முன் தினம் இடம்பெற்ற நிகழ்வு ஒன்றில் கலந்துகொண்டு பேசிய அவர் இதனைக் குறிப்பிட்டார்.

அவர் மேலும் தெரிவிக்கையில் - ஐக்கிய தேசியக் கட்சியின் தலைவர் ரணில் விக்கிரமசிங்கவுக்கும், அமைச்சர் சஜித் பிரேமதாஸவுக்கும் இடையே கடந்த செவ்வாய்க்கிழமை பேச்சு நடைபெற்றபோது, ஐக்கிய தேசிய முன்னணியில் உள்ள பங்காளிக் கட்சியின் தலைவர்களிடம் பேச்சு நடத்தியபின்னர் அனைவரும் இணைந்து கலந்துரையாடுவோம் என்று கூறியுள்ளார்.

# முன்னாள் கடற்படைத் தளபதியிடம் குற்றப் புலனாய்வுப் பிரிவு விசாரணை

கொழும்பு, செப். 14  
கொட்டாஞ்சேனையில் இருந்து வெல்லம்பிட்டிக்கு செல்லும் போது கடத்தப்பட்டு, உடைமைகள் கொள்ளையிடப்பட்டபின்னர் கொலைசெய்யப்பட்டனர் என நம்பப்படும் இரு தமிழர்கள் தொடர்பான, விசாரணைகளின் ஓர் அங்கமாக, முன்னாள் கடற்படைத் தளபதி அட்மிரல் ஜயந்த பெரேராவிடம் குற்றப் புலனாய்வுப் பிரிவு விசாரணைகளை முன்னெடுத்துள்ளது. குற்றப் புலனாய்வுப் பிரிவின் சமூக கொள்கை விசாரணை அறைக்கு அட்மிரல் ஜயந்த பெரேராவை அழைத்து இந்த விசாரணைகள் முன்னெடுக்கப்பட்டன எனவும், இதன் போது அவரிடம் வாக்குமூலம் பெற்றுக்கொள்ளப்பட்டது எனவும் குற்றப் புலனாய்வுப் பிரிவின் உயர் அதிகாரி ஒருவர் தெரிவித்தார்.

இந்த விவகாரத்தில் இதுவரை முன்னெடுக்கப்பட்டுள்ள விசாரணைகளுக்கு அமைய முன்னாள் கடற்படைப் புலனாய்வுப் பணிப்பாளர் ரியர் அட்மிரல் ஆனந்த குருகே விரைவில் கைது செய்யப்படச் சாத்தியங்கள் அதிகரித்துள்ளன எனவும், இந்தச் சம்பவத்துடன் அவருக்கு உள்ள தொடர்புகள் குறித்து பல சான்றுகள் வெளிப்படுத்தப்பட்டுள்ளன எனவும் சி.ஐ.டி உயர் அதிகாரி கூறினார்.

கடத்தப்பட்டுக் கொல்லப்பட்டனர் என நம்பப்படும் அந்த

இரு தமிழர்களுக்கும் என்ன நடந்தது என்பது தொடர்பில் முன்னாள் கடற்படைத் தளபதி களான அட்மிரல் வசந்த கரன்னகொட, அட்மிரல் ஜயந்த பெரேரா ஆகியோரும் அறிந்திருந்துள்ளனர் எனவும், அவர்களும் அந்தச் சம்பவத்தை மூடி மறைத்துள்ளனர் என சந்தேகிப்பதாகவும் சி.ஐ.டி



தெரிவிக்கின்றது.

இவ் விரு தமிழர்களின் கடத்தல்கள் இடம்பெறும் போது கடற்படைத் தளபதியாக அட்மிரல் வசந்த கரன்னகொட இருந்தமை, கடத்தப்பட்டு காணாமல் ஆக்கப்பட்ட ஒரு வருக்கு சொந்தமான தொலை பேசியில் கடற்படைத் தளபதியின் பெயரிலான சிம் அட்டை பொருத்தப்பட்டு பயன்படுத்தப்பட்டுள்ளமை உள்ளிட்ட முக்கிய விடயங்களை அட்மிரல் வசந்த கரன்னகொட அறிந்திருந்தார் என்பதற்கான ஆதாரங்களாக சி.ஐ.டி நம்பும் நிலையில் அது தொடர்பில் தொடர் விசாரணைகளை முன்னெடுத்துள்ளது. (ஐ)

## கசூரினா படகுச் சேவை

எமது சேவைகள்

- ✦ மூன்று கிலோ மீற்றர் தூரம் சுற்றிய் பார்த்தல்.
- ✦ வெளிச்சகீட்டு கடற்பகுதியைச் சுற்றிய் பார்த்தல்.
- ✦ காரைநகர் கடற்கோட்டையைச் சுற்றிய் பார்த்தல்.
- ✦ பவளப் பாறைகளைச் சென்று பார்த்தலையிடுதல்.

கசூரினா படகுச் சேவை தொடர்புகளுக்கு: 077 833 9303  
077 078 3949, 077 355 7959 Email: kasurina.boat@gmail.com